

गुरुदेव रामचन्द्र दत्तात्रेय शनडे



जन्म
दि. ३-७-१८८६

निर्वाणम्
दि. ६-६-१९५७

धीमद्गुरु भाऊसाहेब उमदीकर महाराजांनां समाधि:



उमदीकर महाराजांनां सख्ठियाः



श्री अम्बू महाराजाः



डॉ. रामभाऊ रानडे

श्रीसद्गुरु भाजसाहेब उमदीकर महाराजाः



श्रीघरणयोरर्पितम्

यस्याभूत् एषया पूर्णं गुरुदेयकयामृतम् ।
तस्मै धीउमदीशाय भक्त्याहं तत्समर्पये ॥

वा. प्र्य. भारटे



मयैतद् पठितं सर्वं पापनं हरितं शुभम् ।
 लिखितं भाडरावेण भक्तधेष्टेन धीमता ॥ १ ॥
 देयपाण्यां एतस्तेन प्रयत्नो लेखनस्य यः ।
 तदर्थं लेखकायाहं धन्यवादान् समर्पये ॥ २ ॥
 गुरुदेवपावनमेतद् पैशिप्येन विराजते ।
 सानयिसानयोजानो यस्मिन् मधुरस्वर्गमः ॥ ३ ॥
 अप्यात्मविद्या विद्यानामिति प्राह जगद्गुरुः ।
 विभूतियोगो गीतासु भगवान्जुनं प्रति ॥ ४ ॥
 तस्याः समुत्पत्तं रूपं गुरुदेवेन दर्शितम् ।
 ग्रन्थेषु सर्वदाप्यस्य निषमेषु न मुख्यतः ॥ ५ ॥
 तेषां परिणयं कर्तुं साधकस्योद्वेगकरम् ।
 प्रथमानं तु साधकस्य गुरुदेवस्य वर्णनम् ॥ ६ ॥
 कर्तुं यत्तु समीचीनं नापकाप्यागमदर्शनम् ।
 त्रिशासुभिः साधकैश्च पठनीयं पुनः पुनः ॥ ७ ॥

स्वगतम्

इदं 'श्रीगुरुदेवकथामृतम्' गुरुदेव रामचन्द्र दत्तात्रेय रानडे-
महात्मनां देववाण्यां लिखितं पद्यात्मकं लघु चरितम् । तदद्य
पाठकेभ्यो दातुं महान् आनन्दः संजातो मे मनसि ।

गुरुदेवरानडेमहाभागाः अर्वाचीनानामात्मदर्शनामेके चरिष्ठाः
शाब्दे परे च निष्णातास्तत्त्वविदां घरा इति सर्वेषां ज्ञातमेव ।
तत्रभवतां चरितं महाराष्ट्रीकप्रडहिन्दीप्रभृतिदेश्यभाषासु तथा-
ङ्गलभाषायामपि लिखितं भवति । देववाण्यामपि तत्रमहोदयानां
चरितं न केवलं समुचितं किन्त्वश्यमेवेति मत्वा तदर्थं ममायं
नम्रः प्रयत्नः । कतमांशेन सः सफलीभूत इत्येतच्चिर्णये पाठका
पय प्रमाणम् ।

अस्य चरितस्य हस्तलिखितं परमपूज्यैलोकनाथकैर्माधव श्रीहरि
तथा यापूजी अणेमहोदयैर्यद्गुरुपया पठित्वा सप्तदलोकात्मिका लघु-
प्रशस्तिः धर्पचतुष्टयात् प्रागेव जमशेटपुरात् मह्यं प्रेषितासीत् ।
स्वाध्यक्ष्येऽस्य चरितस्य प्रकाशनं भवतु इति तत्रभवतां मनीषा-
सीत् । किन्तु मम दुर्भाग्येन सा न सफलीभूता । अनपेक्षितमेव
तेषां शोचनीये निधनं जातम् । अधुना अस्त्राञ्जलिरूपेण तत्रभवतां
चरणेभ्यः मम धन्यवादान् अर्पयितुं यद्दुःखदः समय उपस्थितः ।
तत्रभवतां पुण्यात्मनां लघुप्रशस्तिराशीर्वादात्मिकैवेति विचिन्त्य
नतमस्तकोऽस्मि ।

इदं चरितं पठित्वा मम मातुलात्मजैर्विद्वद्भ्यः प्राध्यापकैः न.
ग. दामलेमहाभागैर्यद् रहस्योद्ग्राहि प्रास्तापिकं लिखितं तेनाह-
मतीय धन्योऽस्मि । तथा पद्मश्री कारखानीसैरस्य चरितस्य लेखने
यत् प्रोत्साहनं दत्तं तथा मार्गदर्शनं च कृतं तेनाप्यहमतीवोपकृतोऽ-
स्मि । तथैव मम भ्रातृतुल्यैः शंकरराव आगाशेमहोदयैरात्मीयभावेन
यदामूलाग्रं साहाय्यं कृतं तेनाप्यहं प्रभूतमुपकृतोऽस्मि । जम्बुलिण्डी-
निपासिभिस्तात्यासाहेबजोशीमहाशयैरपि हस्तलिखितं सायधानं

साग्रं पठित्वा बहुविधं साहाय्यं कृतमित्येवं तेभ्योऽपि मम धन्यवादान्नर्पये । तिलकविद्यापीठस्य मुद्रणालयस्याधिकारिभिर्मम सन्मित्रैः पटवर्धनमहाशयैरप्यस्य चरितस्य मुद्रणं शीघ्रं तथा समीचीनं कृतमित्येवं हृत्पूर्वकं तेभ्योऽपि मम धन्यवादान्न समर्पये ।

जम्बुलिङ्ग्यां संस्थितस्य श्रीगुरुदेव रानडे परमार्थमन्दिरस्य प्रमुखैस्तत्संस्थाद्वारा अस्य चरितस्य प्रकाशनकृतेऽनुमतिर्दत्तेत्यर्थमपि तेषामहमतीवोपकृतोऽस्मि ।

अस्मिन् चरिते ये के च भाषाप्रमादा वान्ये दोषाः पाठकानां दृष्टिपथमायान्ति ते लेखकस्याज्ञानादनवधानाद्वा संजाता इति मत्वा तैस्ते कृपया क्षन्तव्यास्तथा चायं मे नम्रः प्रयत्नः तैरुदारमनसोत्तेजितव्य इति मे हृत्पूर्वकाभ्यर्थना ।

अक्षय्यवृत्तीया, शके १८८३.

दिनांक २७ एप्रिल, १९७१.

मातृच्छाया,

जम्बुलिङ्गी.

पाठकानां कृपेच्छुः

वामनशर्मा

FOREWORD

I am glad to write this Foreword, because it gives me an opportunity to pay my humble tribute to the memory of my revered uncle, Gurudev Ranade, and also to congratulate the author on his fine performance.

With the completion of the work of writing श्रीगुरुदेव-
कथासूतम्, though at times it was interrupted by unforeseen difficulties, the long cherished desire of Shri W. T. Apte has been fulfilled. It has all along been a labour of love and devotion, which I rejoice to find, has blossomed into a beautiful poem in Sanskrit. This poem, written in a simple and elegant style, gives a faithful account of important features of the life and teaching of his revered Master, Gurudev Ranade, and of his spiritual ancestry. The poem is dedicated to the great saint of Umadi, who had initiated him into spiritual life. It is being published on behalf of गुरुदेव रानडे परमाद्य मंदिर, Jamkhandi, Dist Bijapur.

As Shri Apte had to condense his material into about 900 verses, he could select only a few events in Gurudev Ranade's external life and a few essential elements of his spiritual philosophy. The selection has been judiciously made by the author and his description will be read with great interest and benefit.

It may not be possible to shut one's eyes to the human element in the life of a God-man, but it is necessary to look at it in proper perspective and try to understand it in a humble spirit. In religion, the essential and the adventitious elements are often mixed up and what lies at the centre and what moves on the periphery are often confused. It, therefore, becomes necessary to discriminate between them and to recognise the intrinsic worth of the former without impatiently discarding the latter as worthless. In

the integral view of religion, the personal and the institutional, the contemplative and the activistic aspects are reconciled and justice is done to the claims of intuition and reason. It is desirable to keep this in mind while writing about what the saints teach by precept and example.

• The names Rambhau, Professor R. D. Ranade and Gurudev Ranade are indicative of the important stages in his progressive spiritual life of three score and ten. Their significance may be understood with reference to such terms as faith, knowledge and experience. By faith is meant religious faith, by knowledge, philosophical knowledge and by experience, mystical experience. The initial provisional faith is subjected to rational criticism and justified in its essence by philosophical knowledge; and along with knowledge it is *finally transformed into* mystical experience, which is self-luminous, ineffable and joyful.

Born with a golden rosary of faith, as it were, in his hand, Rambhau had the good fortune of receiving benediction from the saint of Umadi in 1901 when he was only fifteen. That was an auspicious occasion which marked his 'second birth'. *For him life was not a bed of roses* Off and on he had to suffer from the blows of misfortune. But fortified by faith, he could meet many hardships and calamities, physical, domestic, etc., without being seriously disturbed. In the process of meeting them over a period of years, his faith grew in intensity and became more and more radiant and re-assuring. His faith was not an echo of some one else's faith but his own, discriminating and dynamic. It was informed and supported by his close and critical study of philosophical thought, Indian and Western. The study was carried on for several years by him as Professor R. D. Ranade, while engaged in teaching philosophy, especially

in the Fergusson College, Poona, and Allahabad University for more than twenty-five years

According to Professor Ranade, philosophy is not only a way of thought but also a way of life. It studies life as a whole, not as divided into water-tight compartments. Its approach is synthetical and valuational rather than analytical and descriptive. His philosophy is a philosophy of spirit. It is centred in God. Philosophical knowledge serves the interest of spiritual life by strengthening the sense of moral obligation and urging the importance of cultivating virtues and weeding out vices, virtues like self-control, charity and compassion and vices like lust, anger and greed, for example.

For leading a well-disciplined moral life, it is necessary to imbibe the spirit of 'detachment', which, it is well to remember, must be enlightened by 'discrimination' and linked up with attachment or 'devotion' to God. Faith, knowledge and morality, though distinguishable, are not to be treated as quite disparate or discontinuous. They are inter-related, they may even over-lap. They together constitute an excellent preparation for spiritual life. With their help an aspirant may be able to take to the right path, to reach the outskirts of the temple of God and even to touch its threshold. But for crossing the threshold and entering the temple something else is required and that is spiritual Sādhana, which as Professor Ranade urges, is devout meditation on the Name of God, as imparted by a God-realised Teacher.

In order to avert the possibility of being pushed back and to facilitate the movement forward to the inmost sanctuary, the aspirant is exhorted to continue without a break his meditation on the Name of God in silence and solitude, occasionally taking advantage of the company

of the Sādhakas To ensure rapid progress, he has to carry on his meditation with deeper concentration, increasing devotion and greater alertness and persistence. Prof. Ranade belongs to the great spiritual tradition handed down from the Upanisads and the Bhagawadgītā and revived by modern saints and expressed so well by them in Marathi, Hindi and Kannada poetic literature and 'come alive' in the personality of his Grand-Teacher, the saint of Nimberg. In conformity with that tradition, he explains the nature and importance of moral preparation and the method of meditation, considers the nature of the goal and points out the difficulties and temptations on the way, and also sets forth the characteristics of saints who have reached the goal. He also describes in detail the varieties of religious experience, such as 'unlit light', 'unstruck music', 'necklace of pearls', 'divine child', 'ambrosial juice', etc.*

It may be noted in this connection that what are regarded as spiritual experiences are not always genuine. Some of them are mere hallucinations or figments of imagination or the results of wishful thinking or due to perversion of sex instinct or to some kind of mental derangement. These are spurious not to be mistaken for authentic experiences, very well attested by the mystics, the world over. Professor Ranade is concerned only with them. They are found to be so exhilarating and encouraging by spiritual pilgrims. They are harbingers of the approaching revelation of God. However valuable, they are only land-marks and lamp-posts on the way, not the destination. That is why the Sādhakas are advised not to stop at them, but

*Refer to his "A Constructive Survey of Upanisadic Philosophy," "The Bhagawadgītā as a Philosophy of God-Realisation" and his three other works on "The Pathway to God in Marathi, Hindi and Kannada literature."

to move, as it is said, from "Music to Musician." Professor Ranade had his own share in the various forms of authentic mystical experience and he was ever intent on moving forward.

During the last phase of his life, when as his disciples believed, his faith and knowledge, morality and meditation had ripened into fruitful mystical experience, when he had attained great spiritual height, when he had a fore-taste of the ambrosia of immortality, Professor Ranade came to be known as Gurudev Ranade. Having settled down in his Ashrama at Nimbai (Mysore State), with his life centred in God, Gurudev Ranade kept alight the lamp of spiritual culture and helped all who approached him for guidance in their search of God. He left the mortal coil in 1957, blazing the trail for the benefit of the seekers of God.

God is so near He is within us He is verily our true Self. Liberation is taken to be the supreme ideal of life. And to attain liberation means to realize God, to realize the Self directly in blissful union with it

Let me conclude with stating the formula I have evolved for summarising the views on 'the way and the destination' of spiritual life गानमूलक, नीतिप्रधान, आत्मज्ञानाधारपर्यवसायी नामस्मरणात्मक भक्तियोग.* It is the path of devotion, the essence of which consists in meditation on the Name of God. It is grounded in discriminating knowledge and lays great stress on moral discipline, the ultimate end to be achieved being Self-realization. For reaching the journey's end what is required by the aspirant above all is

१ (... आत्मनात्मानं वश्यन्नात्मनि तुष्यति ।.....
स्वकरो दिवसमवसानं तदेव संशयम्)

the Grace of God His efforts are crowned with success only when he is blessed by His abounding Grace (देवप्रसाद) ‡

श्रीगुरुदेवकथामृतम् is written by the author primarily for his own satisfaction, but he will feel very happy if the readers will find in it a useful guide on the spiritual path

"Suryodaya", Poona. 4
10-5-1971.

N. G. Damle

‡Based on my foreword to Prof. Ranade's "Philosophical and Other Essays", and my forth-coming book on "In Search of God."

अनुक्रमणिका

१	अर्पणपत्रिका	
२	लघुप्रशस्तिः	लोकनायक मा. श्री. अणे
३	स्वगतम्	
४	प्रास्तायिकम्	प्राध्यापक न. ग. दामले
५	श्रीगुरुदेवकथामृतम्	

तरङ्ग.	विषयः	दलोकसंख्या	पृष्ठानि
प्रथम.	मङ्गलाचरणान्त्यः	१२	१-२
द्वितीय.	रानडेवंशवर्णनाम्य.	४४	३-८
तृतीय	जम्बुविण्डीमंस्थानस्य तथा गुरम्य वृत्तकथनाम्य	५४	९-१४
चतुर्थ	गुम्पीठपरम्परावृत्तकथनाम्यः	७०	१५-२२
पञ्चम	रामचन्द्रस्य जन्मवृत्त तथा दाला- व्यवनाम्य.	५४	२३-२८
षष्ठ	रामचन्द्रस्य महाविद्यालयशिक्षणाख्यः	४९	२९-३४
सप्तम	रामचन्द्रस्य अध्यापनकालाम्य	३८	३५-३९
अष्टम	प्राध्यापनकालस्य तथा आप्तजन- विरहस्य वर्णनाम्यः	८७	४०-४९
नवम	तनुम्याम्ययाय हिवगिरीनिवासाख्यः	३४	५०-५४
दशम	प्राध्यापकपदप्रयोगाख्य.	३३	५५-५८
एकादश	मेवानिवृत्तेनन्तरं निवाळगृहवामाख्यः	४०	५९-६३
द्वादश.	प्रयागविद्यारोठे प्राध्यापनकालाख्यः	६४	६४-७०
त्रयोदशः	विद्यारोठमेवानिवृत्तेनन्तरं निवाळ- वाताख्यः	७३	७१-७८
चतुर्दश	अमृतमहोत्सवाख्यः	७२	७९-८६
पञ्चदश.	महानिर्वाणाम्यः	५९	८७-९३
षोडशः	संनदायस्वरूपवर्णनाम्यः	४४	९४-९८
६	गुरुदेवश्रावणत्रिकम्		९९
७	टिप्पण्यः		१००

श्रीगुरुदेवकथामृतम्

प्रथमस्तरङ्गः

मङ्गलाचरणम्

प्राणीश्वरं विघ्नहरं गजाक्ष्यम्
सुतं शिवस्य प्रणवस्वरूपम् ।
संप्रार्थये मङ्गलमूर्तिमीड्यम्
सिद्ध्यै कृतेर्मे गणराजमादौ ॥ १ ॥

नमः श्रीपण्डरीशाय परब्रह्मस्वरूपिणे ।
धृतविट्ठलरूपाय भक्तानुग्रहहेतवे ॥ २ ॥
आदिनाथमहं वन्दे शिवशक्तिस्वरूपिणम् ।
जगदम्बां महालक्ष्मीं वरदां कुलदेवताम् ॥ ३ ॥
वन्दे योगेश्वरं कृष्णं श्रीरामं रघुनन्दनम् ।
त्रिमूर्तिमन्त्रिजं दत्तमीश्वरं स्मर्वंगामिनम् ॥ ४ ॥
बुद्धं दयाघनं वन्दे शङ्करं च जगद्गुरुम् ।
गोरक्षं योगिनाथं च कादिसिद्धेश्वरप्रभुम् ॥ ५ ॥

ज्ञानेद्वरीं चानुभवामृतं च
ग्रन्थावपूर्वाद्भुतौ यो लिलेख ।
आलंदिपं पाण्डुरङ्गायतारम्
ज्ञानेश्वरं भक्तराजं नमामि ॥ ६ ॥

निवृत्तिनाथं सोपानं मुक्तावाहं च योगिनीम् ।
नामदेवं तुकारामं वन्दे चैकाजनादनम् ॥ ७ ॥

योऽचेतयद्दासयोधं लिखित्वा
चेतांसि दास्ये जनानां मृतानि ।
वायोः सुतस्यावतारं समर्थम्
भक्त्या भजेऽहं प्रभुं रामदासम् ॥ ८ ॥

अध्यात्मधर्मयोर्भूमिं वन्दे भारतमातरम् ।
तथा मे पूज्यपितरौ लक्ष्मीव्यवकसंशकौ ॥ ९ ॥

नमामि सद्गुरुं सिद्धं निर्वर्गीशं परात्परम् ।
उमदीशं भाउपरं वन्दे च परमं गुरुम् ॥ १० ॥

मत्प्रेताग्नारमे धत्तुं चरितं पावनं शुभम् ।
देववार्णी समाश्रित्य रामचंद्रस्य सद्गुरोः ॥ ११ ॥

प्रथ दिव्यचरितो रामः प्रथच्छाहं बहुमन्दधीः ।
रविदिग्गफले हर्तुं कपिनेयोद्यमो मम ॥ १२ ॥

इति वामनविरचिते श्रीगुरुदेवकथामृते मङ्गलाचरणे नाम प्रथमस्तरः ।

द्वितीयस्तरङ्गः

अस्ति प्रतीच्यां दिशि भारतस्य
देशोऽपरान्तः सुचिरं प्रसिद्धः ।
ख्यातोऽस्ति यो भार्गवरामभूमिः
लोके तथा कोङ्कणसंज्ञया च ॥ १ ॥

मध्ये स्थितः सह्यागिरेश्च सिन्धोः
यः प्रसृतोऽस्त्युत्तरदक्षिणाभ्याम् ।
यस्यास्ति नानाफलपुष्पवृक्षैः
हृत्यो निसर्गो नयनाभिरामः ॥ २ ॥

भूर्यालुकादमप्रचुराल्पसस्या
पर्याप्तपर्जन्ययुताऽपि तस्य ।
सत्वेन हीना जनजीविकायाः
भारं न सोढुं समर्था कदापि ॥ ३ ॥

अतस्त्यक्त्वा मातृभूमिं जनाः कोङ्कणवासिनः ।
स्वजीविकार्थं गच्छन्ति देशानन्यांश्च प्रायशः ॥ ४ ॥

रत्नागिरिस्तद्विभागो विद्यते प्रथितो महान् ।
आकरो नररत्नानां रत्नाकरसमीपतः ॥ ५ ॥

तद्दृशीलो देवगडस्तस्य भागोऽस्ति विश्रुतः ।
जमसंडे नाम तस्मिन् कश्चिद् ग्रामो हि वर्तते ॥ ६ ॥

आसीत् कथानायकस्य तत्रस्थं रानडेकुलम् ।
एको नाम्ना हरीपन्तस्तत्कुलस्य च पूर्वजः ॥ ७ ॥

भद्रासदाचारयुतः कुटुम्बवत्सलो गृही ।
दयाशीलः स संपन्नः स्वधर्मनिरतः सदा ॥ ८ ॥

धूयतेऽप्युत्तमर्णोऽसौ पेशवापदधारिणाम् ।
स्वग्रामे निर्मितं तेन नूतनं राममन्दिरम् ॥ ९ ॥

ज्येष्ठस्तस्य सुतः कृष्णः कर्णाटं कोङ्करुणादगात् ।
पेशवाराजदूतेति नरगुन्दे च साव्बुरे ॥ १० ॥

सूनुर्नारायणस्तस्य नारायणसुतो हरिः ।
उपाययो धापुरायोऽपि प्रसिद्धः पुरयोऽभवत् ॥ ११ ॥

नरगुन्दाद्रामदुर्गे नियासाय जगाम सः ।
तत्संस्थानपतेस्तत्र कुलस्य सचिवोऽभवत् ॥ १२ ॥

तस्मिन् काले तद्विभागे ग्रामे मुद्गोडसंज्ञके ।
अस्ति सत्पुरुषश्चैको दीक्षिताख्यश्चिदम्बरः ॥ १३ ॥

चरितं तस्यागाधं लीला दिव्याः कृतास्तु यास्तेन ।
नस्यास्ति शिष्यशाखा प्रख्याता कर्णाटके महाराष्ट्रे ॥ १४ ॥

सेनानीर्गोखले बापुर्बाजीरायो द्वितीयकः ।
सुलतानो टिपुध्यापि भक्तास्तस्येति विधृतम् ॥ १५ ॥

संक्षेपेण प्रवक्ष्यामि वृत्तान्तं तस्य जन्मनः ।
तथैव चरितं पुण्यं योधदं महगलप्रदम् ॥ १६ ॥

भासीद्विजापुरे प्रान्ते 'गोटे' नाम्ना हि खेटके ।
महारात्सुर्भार्तण्डमहो जोशीर्युषाद्वयः ॥ १७ ॥

द्राविडे भुवनरयाते नाम्नाषाश्चिदम्बरे ।

क्षेत्रे पवित्रे तेनासीदुग्रमाचरितं तपः ॥ १८ ॥

यद्ग्रसन्नस्तपसाहि तस्य

चिदम्बरक्षेत्रपतिर्महेशः ।

भवातरत्तस्तुत इत्यचन्याम्

चिदम्बराख्यो मुरगोडग्रामे ॥ १९ ॥

चिदम्बरेण प्रकटीकृताः स्युः

घयस्येव बाल्येऽदभुता नैकलीलाः ।

सर्वत्र तस्य प्रसृता सुकीर्तिः

नैके जनास्तस्य शिष्यत्वमापुः ॥ २० ॥

धृत्वा यशस्तस्य च बापुरायः

जगाम मुर्गोडमनुग्रहार्थम् ।

चिदम्बरोऽपि कृपयोपदेशम्

चकार तस्यातुरतामवेक्ष्य ॥ २१ ॥

सच्छिष्य आसीत् स चिदम्बरस्य

घन्रे प्रसन्नं निजसेवया तम् ।

यज्ञस्य निर्विघ्नसिद्ध्यै प्रयत्य

गोणागरे सद्गुरुणा कृतस्य ॥ २२ ॥

घरं ग्रहि तुष्टोऽस्मि ते सेवयाऽहम्

उवाच प्रसन्नो गुरुर्बापुरायम् ।

सुतं देहि मे प्रार्थयद् बापुरायः

तथास्वित्यबोचन्मुदा सद्गुरुस्तम् ॥ २३ ॥

आशीर्षचो हि महतां कदा न विफलं भवेत् ।
गृहिणी वापुरावस्य चिदम्बरप्रसादतः ॥ २४ ॥

यथाकालं सुखेनैष सुतं नारायणामिधम् ।
प्रासूत तेन शिष्यस्य गुरुभक्तिर्दृढाऽभवत् ॥ २५ ॥

गते कतिपये काले केनापि कारणेन हि ।
रुष्टोऽभवत् वापुरावे रामदुर्गप्रजाधिपः ॥ २६ ॥

अतस्तपकत्या रामदुर्गे ब्रह्मायर्तपुरं ययौ ।
सकुटुम्बो वापुरावो याजीरावं द्वितीयकम् ॥ २७ ॥

याजीरावस्य सेयायां यदासीत्तत्र वै स्थितः ।
नारायणविवाहोऽभूत् याजीरावरूपाधयात् ॥ २८ ॥

कालान्तरेण कतिचित् वापुरावः पुनर्ययौ ।
ब्रह्मायर्ताद्रामदुर्गे कान्तासुतसमन्वितः ॥ २९ ॥

ततः पश्चात्तु निर्याणं चिदम्बरगुरोरभूत् ।
तदाहि वापुरावेण स्वधनेन प्रयत्नतः ॥ ३० ॥

मुरगोढे निजगुरोर्निर्मितं स्मृतिमन्दिरम् ।
तत्रस्थिते शिलालेखे तथोल्लेखस्तु विद्यते ॥ ३१ ॥

पितुः पितामहस्येदं पुण्यकार्यमनुस्मरन् ।
चिदम्बरोत्सवार्थं हि प्रतिवर्षमविस्मरन् ॥ ३२ ॥

आजीवितं रामभाऊर्ज्ञात्वा कर्तव्यमात्मनः ।
मुरगोढे यथाशक्यं प्रादिणोद्दिक्षिणाधनम् ॥ ३३ ॥

उदीरितं रानडेवंशवृत्तम् ।

सुविस्तृतं दर्शयितुं मयास्ति ।

नूनं शुचीनां कुले धर्मिणां च ।

जातः कथानायको रामचन्द्रः ॥ ४४ ॥

इति वामनविरचिते श्रीगुरुदेवकथामृते रानडेवंशवर्णनं नाम द्वितीयस्तरजः ।

तृतीयस्तरङ्गः

अस्ति कर्णाटको देशः ख्यातो दक्षिणभारते ।
इतिहासपुराणेषु तथा काव्येषु वर्णितः ॥ १ ॥

तस्योत्तरविभागेऽस्ति सुप्रसिद्धं विजापुरम् ।
यत्र चैत्यानि कुर्वन्ति जनान् विस्मयपूरितान् ॥ २ ॥

तस्य दक्षिणतो दूरं योजनानां चतुर्दशम् ।
जम्बुखिण्डीपुरं रम्यं निकटं वर्तते गिरेः ॥ ३ ॥

उत्पत्त्यायां रम्यायां त्रिभुजैः परिवेष्टितम् ।
गिरेर्मलयसंज्ञस्य पूर्वपश्चिमदक्षिणैः ॥ ४ ॥

उक्तं खिण्डीति भाषायां जम्बूपादपराजिभिः ।
व्याप्तं समन्ततरतस्माद् जम्बुखिण्डीत्युदीरितम् ॥ ५ ॥

इदं वर्षसहस्रात् प्राक् पुरमस्ति सुविश्रुतम् ।
महात्मनां च वीराणां धर्मज्ञानां च भूरिति ॥ ६ ॥

काङ्क्षिन्नेश्वराज्ञमीरसदानन्दादिसाधवः ।
पुरा पुरेऽस्मिन् संजाताः प्रथिता आत्मदर्शिनः ॥ ७ ॥

जम्बुखिण्द्वयास्तु निर्देशः शिलालेखेषु विद्यते ।
कविरत्नस्य 'रघुस्य' ग्रन्थे ताम्रपटेष्वपि ॥ ८ ॥

अस्ति हृतो जम्बुखिण्द्वयाः सदानन्देन साधुना ।
स्वग्रन्थे गौरवोद्धेतो 'जम्बुखिण्डी' पदेन वै ॥ ९ ॥

पुरासीदत्र भूदुर्गो दुर्मेघो गिरिणावृतः ।
यस्यावरोपा दृश्यन्ते विकीर्णा आसमन्ततः ॥ १० ॥

ग्रामदेवो जम्बुलिण्ड्या जम्बूश्वर उच्यते ।
प्राचीनं विद्यतेऽद्यात्र जम्बूकेश्वरमन्दिरम् ॥ ११ ॥

पुरातनानि चान्यानि नूतनानि बहून्यपि ।
देवालयानि वर्तन्ते साधूनां च समाधयः ॥ १२ ॥

महाबलेश्वरोत्पन्ना तटिनी पुण्यपावनी ।
उत्तरस्यां दिशि कृष्णा पुरस्य क्रोशमन्तरात् ॥ १३ ॥

स्वतीरयोः स्थितां भूमिं सुफलां सस्यशालिनीम् ।
कुर्वन्त्येव प्रवहति पापतापप्रणाशिनी ॥ १४ ॥

जम्बुलिण्ड्याः परिप्रान्तश्चरुः परमपावनः ।
तीर्थक्षेत्राणि गजन्ते यत्र मुक्तिप्रदानि वै ॥ १५ ॥

अस्ति क्षेत्रं रामतीर्थं नातिदूरं पुरस्य यत् ।
यत्र रामेश्वरो देवो भक्तसंकल्पपूरकः ॥ १६ ॥

क्षेत्रं श्रीव्यंकटेशस्य द्विक्रोशं पुरपश्चिमे ।
कलहल्लोप्रामनिकटं वेदाद्रौ सुप्रतिष्ठितम् ॥ १७ ॥

स्यात् नृनिहदेयस्य क्षेत्रं नृपालयादयम् ।
क्रोशत्रयमिनं दूरं कृष्णातीरे पुरातनम् ॥ १८ ॥

घालुक्यराष्ट्रकूटेशा हम्पीशा यादवाधिपाः ।
मल्लेष्टयन्दयाधिपतयो महाराष्ट्राधिपास्तथा ॥ १९ ॥

काले कालेऽस्य भागस्य शासका अभवन् किल ।
गते शताब्दे विजितो भागोऽयं चाङ्गलशासकैः ॥ २० ॥

आङ्गलसत्ताखिले यावद् भारते सुप्रतिष्ठिता ।
जम्बुखिण्डीति संस्थानं तावदासीद् विनिर्मितम् ॥ २१ ॥

संस्थानस्य विभागौ द्वौ तद्दृशीलेति संज्ञितौ ।
आसीदेको जम्बुखिण्डी कुन्दगोळो द्वितीयकः ॥ २२ ॥

जम्बुखिण्ड्येव संस्थानराजधानी किलाभवत् ।
तत्रैव राजप्रसादः प्रमुखाः शासनालयाः ॥ २३ ॥

कुन्दगोळविभागोऽभूत् हुवळीपुरसन्निधौ ।
चतुर्दशग्रामयुक्त इतिहासे सुविश्रुतः ॥ २४ ॥

कुन्दगोळपुरे ख्यातं विद्यते मन्दिरप्रथम् ।
दुर्गादेवीशम्भुलिङ्गब्रह्मदेवेतिसंज्ञकम् ॥ २५ ॥

अस्ति यादवकालीनं शम्भुलिङ्गस्य मन्दिरम् ।
पुरस्य भागे 'किल्हा'ख्ये शिलाशिल्पविभूषितम् ॥ २६ ॥

दुर्गाया मन्दिरं जीर्णं न दूरं वर्तते ततः ।
द्वादशे शतके चैस्त्ये शायते निर्मितं हि तत् ॥ २७ ॥

तत्रस्थिताच् शिलालेखाल्लेखकनैव शोधितात् ।
कुन्दगोळस्यास्ति यस्मिन् माहात्म्यं सुष्ठु वर्णितम् ॥ २८ ॥

मन्दिरं ब्रह्मदेवस्य पुराणं यत् सुदुर्लभम् ।
यो ग्रामदेवो ज्ञातोऽस्ति पूजितः पुरावासिभिः ॥ २९ ॥

धूयते रामचन्द्रस्य मातास्मिन्नेष मन्दिरे ।
सहस्रं प्रत्यहं चक्रे पुत्रप्राप्त्यै प्रदक्षिणाः ॥ ३० ॥

पटवर्धनसंज्ञस्य हरभट्टस्य वंशजाः ।
संस्थानस्याधिपा आसन् कालं वर्षशताधिकम् ॥ ३१ ॥

हरभट्टस्य पुत्रस्य रामचन्द्रस्य नन्दनः ।
विख्यातः परशुरामभाऊ रणधुरन्धरः ॥ ३२ ॥

सेनाध्यक्षः पेशशानामितिहाससुविद्युतः ।
अप्याङ्गलसेनाप्रमुखैर्धर्णितं यस्य वै यशः ॥ ३३ ॥

ज्येष्ठस्तस्य सुतो योऽपि ख्यातः समरपुङ्गवः ।
रामचन्द्रो जम्बुखिण्हाया बभूव प्रथमोऽधिपः ॥ ३४ ॥

ततः क्रमेण गोपालो रामचन्द्रो द्वितीयकः ।
परशुरामो द्वितीयश्च तनयस्तस्य शङ्करः ॥ ३५ ॥

परशुरामस्तृतीयश्च ख्यातः पी पटवर्धनः ।
शङ्करस्य सुतो योऽभूत् संस्थानस्यान्तिमोऽधिपः ॥ ३६ ॥

विलीनं तेन संस्थानं दूरदृष्टिसमाधयात् ।
स्वतन्त्रे भारते राष्ट्रे स्वेच्छया च प्रजेच्छया ॥ ३७ ॥

सर्वेऽप्येते नृपतयो न्यूनाधिकप्रमाणतः ।
स्वप्रजापालने दक्षा न कदा लोकपीडकाः ॥ ३८ ॥

धृता करंजादेवीति तेषां वै कुलदेवता ।
सर्वेऽपि गाणपत्याः स्युर्गणपत्युत्सवप्रियाः ॥ ३९ ॥

विद्याप्रदानं निःशुल्कमेतेषां हि कुलव्रतम् ।

सर्वैरनुष्ठितं तसैः सर्वावस्थासु नित्यशः ॥ ४० ॥

रामचन्द्रो द्वितीयोऽभूदेतेषु प्रथितोऽधिपः ।

तत्त्वज्ञभूष इति यो विद्वद्भिर्नेतृभिःस्तुतः ॥ ४१ ॥

दातुं प्रजाभ्योऽयतत निःशुल्कं शिक्षणं सदा ।

तथैवोन्नतये तेषां पितेव च महामनाः ॥ ४२ ॥

उच्चविद्याप्रदानार्थं स्थापयामास सोऽधिपः ।

विद्यालयं 'परशुपामभाऊ' नाम्ना सुकीर्तितम् ॥ ४३ ॥

भक्तिञ्चनानां छात्राणां धर्मभोजनलब्धये ।

अन्नच्छत्रं 'मधुकरी' नाम्नाभूत्तेन निर्मितम् ॥ ४४ ॥

अन्नस्य सन्ति दातारो विद्यायाः सन्ति वा तथा ।

उभयोरपि दातारो वसन्ति विरला भुवि ॥ ४५ ॥

धिष्ठां प्रापुरसंख्या अघनाः संस्थानवासिनश्चान्ये ।

छात्रास्तेन च कीर्तिं वित्तं सौख्यं तथोत्तरायुष्ये ॥ ४६ ॥

उपवृत्तिमिमां सरन्तो जम्भुपुरीं ते यदाययुः पश्चात् ।

अन्नगृहं च शालां नेत्रैर्गलिताधुभिर्नमस्कुर्वुः ॥ ४७ ॥

अस्याधिपस्यैव काले जातस्तन्नामधारकः ।

परमार्थाधिपः साक्षाच्चरितस्यास्य नायकः ॥ ४८ ॥

रामचन्द्रसुतेनापि परशुपामेण पालितम् ।

पुण्यव्रतं पितुरिदं सोऽपि विद्याप्रियोऽधिपः ॥ ४९ ॥

तत्सूनुना शंकरेण स्वपितुः स्मारकं कृते ।

दत्त्वा द्विलक्षरूप्याणां प्रभूतां किल दक्षिणाम् ॥ ५० ॥

‘न्यू पूना’ ख्यं महाविद्यालयं पुण्यपुरे स्थितम् ।

तस्य एस्. पी. महाविद्यालये नामान्तरं कृतम् ॥ ५१ ॥

संस्थानवासिछात्राणां पञ्चाशत् प्रतिवत्सरम् ।

महाविद्यालयीनं च निःशुल्कं शिक्षणं तथा ॥ ५२ ॥

एवं दक्षिणसंस्थानसंघेऽभूदग्रतः स्थितम् ।

संस्थानं जम्बुखिण्डी तु निःशुल्कशिक्षणघटात् ॥ ५३ ॥

इत्थं तु जम्बुखिण्डीसंस्थानस्य च तथा पुरस्यैव ।

गदितो मयेतिहासः संक्षेपेणापि बोधदो रम्यः ॥ ५४ ॥

इति वामनविरचिते श्रीगुरुदेवकथामृते जम्बुखिण्डीसंस्थानस्य तथा पुरस्य
कृतकथनं नाम तृतीयस्तरङ्गः ।

चतुर्थस्तरङ्गः

अथातो रामचन्द्रस्य गुरुवंशपरम्पराम् ।

नियर्गीसंप्रदायस्य कथयिष्ये समुज्ज्वलाम् ॥ १ ॥

पुग यभूयुः प्रथिता जगत्यां

मात्स्येन्द्रमुण्या नयनाथसिद्धाः ।

उक्तं हि ग्रन्थे 'नयनाथभक्ति-

सारे' स्ति तेषां चरितं सुदिव्यम् ॥ २ ॥

तेषामभूद्रेयणनाथ एकः

साक्षान्महेशायतारो मतो यः ।

स गण्यते संप्रदायस्य धार्य

आचारः प्रणेता जनकस्वरूपः ॥ ३ ॥

परम्परायां तस्यैव यभूयुर्मण्ड्यादयः ।

पञ्चमिह माहाप्राणा ज्ञानयोगदिवाकराः ॥ ४ ॥

ततश्च काङ्क्षसिद्धेशो यः साक्षादपरः शिवः ।

मिहोद्दिष्टासः सर्वेशो गुरुर्लिङ्गमंगमः धृतः ॥ ५ ॥

तस्य मुनिर्मुनिः शिष्य इति केचिद्वदन्ति यैः ।

ग्रन्थे केचिदपरं काङ्क्षसिद्धस्य नाम तत् ॥ ६ ॥

मागयणाख्यस्तच्छिष्यो यो लोकेऽप्यस्ति विधुतः ।

नियर्गीशमहाराजो गुरुर्लिङ्गमंगमोऽपि या ॥ ७ ॥

ग्रामे पिङ्गापुरे देवनिर्गमा नाम रोटकम् ।

मिताङ्करोति तत्रस्थे मीलपार्श्वकृते धुने ॥ ८ ॥

खिल्लवर्षे हि शून्यर्तुतुरंगवसुधामिते ।

सोलापुरे मातुलस्य गृहेऽभूत्तस्य संभवः ॥ ९ ॥

अभ्यावाई तस्य माता भीमप्पा नामकः पिता ।

पितामहश्च नागप्पा सच्छीलं कुलमेव तत् ॥ १० ॥

एवं नारायणो जातः शुचीनां धर्मिणां गृहे ।

तुष्कारमायतारो यो गण्यते सांप्रदायिभिः ॥ ११ ॥

स्वप्नादेशाद्विठ्ठलस्य पण्ढरीशस्य सो ययौ ।

नारायणः सिद्धिगिरिं कटवीरस्य सन्निधौ ॥ १२ ॥

तत्र तस्योदितं भाग्यं सुरुतात् पूर्वजन्मनः ।

यतः श्रीकाडसिद्धेशादनुग्रहमवाप सः ॥ १३ ॥

किन्तु पद्मवर्षपर्यन्तं प्रपञ्चनिरतः सदा ।

यथोपदिष्टं गुरुणा साधनं न चकार सः ॥ १४ ॥

ज्ञात्वेदं काडनिज्ञेशः स्वयं नारायणगृहम् ।

जगाम स्मरणं कर्तुं दूरीकर्तुं च विस्मृतिम् ॥ १५ ॥

सदा शिष्यहिते दक्षाः सन्ति सद्गुरवः किल ।

अतस्तु गौरवं तेषां वेदशास्त्रेषु वर्णितम् ॥ १६ ॥

जागृतो गुरुवाक्येन स्वापराधविलज्जितः ।

नारायणो नम्रभावात् ययाचे सद्गुरुं क्षमाम् ॥ १७ ॥

ततः परं साधनार्थं व्ययसायान्तरं कृतम् ।

अजापालनकार्यस्य स्वीकृतस्नेन शोच्यमः ॥ १८ ॥

अजा नीत्वा प्रातरेव तृणं ग्रासयितुं हि सः ।

ग्रामाद् वहिस्तरोर्मूले यदि वा गिरिगन्धरे ॥ १९ ॥

प्रहरत्रयपर्यन्तं चक्रे ध्यानमतन्द्रितः ।

तत्रैव भोजनं कृत्वा सायंकाले गृहं ययौ ॥ २० ॥

गुरुपदिष्टमार्गेण कुर्याणोऽखण्डसाधनाम् ।

सुदीर्घकालपर्यन्तमेकान्ते दृढनिष्ठया ॥ २१ ॥

देहात्मशक्तिसंपन्नो ज्ञानभक्तिमहेश्वरः ।

स्यात्मानुभूतिसंपूर्णो नृदेवोऽयं ध्यराजत ॥ २२ ॥

सद्गुरोरासृपा पश्चाद् भक्तिमार्गविवर्धने ।

आयुः शेषं व्यतीयाय जगदुद्धारकर्मणि ॥ २३ ॥

तस्यानेकेषु शिष्येषु तपस्वी योगिनां वरः ।

रघुनाथप्रियो माम्ना लोके साधुरपि श्रुतः ॥ २४ ॥

पूर्ववृत्तमविज्ञातं रघुनाथप्रियस्य वै ।

आंध्रदेशे कुले जातो धनिकस्येति कथ्यते ॥ २५ ॥

यात्ये स धैराग्ययुतो गृहं त्यक्त्वा च दान्धवान् ।

यात्रार्थं क्षेत्रतीर्थानां प्रतस्थे कृतनिश्चयः ॥ २६ ॥

पाराणशी हरिद्वारं प्रयागं च गयापुरीम् ।

अयोध्यां मथुरां गत्वा प्रातिष्ठत् पण्डरीं पुरीम् ॥ २७ ॥

एवं स संवत्स्रमार्गे सोनगीग्राममाययौ ।

पतन्ते खलु यो ग्रामो निवर्गीग्रामसन्निधौ ॥ २८ ॥

न्यवसत् स हि तत्रस्थे बलभीमस्य मन्दिरे ।
आजानयाहुः स युवा ब्रह्मचारी सुदर्शनः ॥ २९ ॥

यदि वाक्सिद्धिसम्पन्नो भजने निरतः सदा ।
तेनासन् विस्मयाकृष्टाः सकला ग्रामवासिनः ॥ ३० ॥

धान्यं पिष्टं ददुस्तस्मै प्रभूतं च फलादिकान् ।
सोऽपि चक्रेऽन्नदानेन तुष्टान् दीनजनान् बहून् ॥ ३१ ॥

आभिः परोपकृतिभिः स्वल्पकालावधौ किल ।
ग्रामेषु निकटस्थेषु तस्य वै प्रसृतं यशः ॥ ३२ ॥

वृत्तं धृत्वाद्भुतं तस्य नियर्गीशः स्वयं ययौ ।
तं द्रष्टुं सोनगीग्रामं कुतुकेन प्रचोदितः ॥ ३३ ॥

उभयोरपि संवादे नियर्गीशः पप्रच्छ तम् ।
अनेन कर्मणा नूनं किं फलं लभते भवान् ॥ ३४ ॥

पुण्यसंचयमार्गेऽयं रघुनाथप्रियोऽब्रवीत् ।
नियर्गीशः प्रत्युवाच न च निःश्रेयसः किल ॥ ३५ ॥

न भवत्सिद्धिचिन्तय आत्महानाय कल्पते ।
आत्महानादृते नान्यः पन्था मोक्षाय विद्यते ॥ ३६ ॥

धृत्वेद् घृचनं स्पष्टं विचार्य च पुनः पुनः ।
नियर्गीशं ययौ साधुः शरणं नष्टसंशयः ॥ ३७ ॥

नियर्गीशेनोपदिष्टः उमदीग्राममाययौ ।
ग्रामो यः सोनगीग्रामात् नातिदूरो हि वर्तते ॥ ३८ ॥

तत्र कृत्वा द्वादशाब्दाग्निष्ठया तीव्रसाधनम् ।

सः स्वानुभूतिसंपन्नः सद्गुरोः कृपयाऽभवत् ॥ ३९ ॥

निवर्गीशेन गुरुणा जानता तस्य पात्रताम् ।

सवीजं नाम दातुं स इच्छुकेभ्यो ह्यधिकृतः ॥ ४० ॥

देशपाण्डेकुलोत्पन्न उमदी नाम खेटके ।

युवासीद्व्यंकटेशाख्यो भाऊरावोऽपि संज्ञितः ॥ ४१ ॥

यिस्तवर्षे कालवेददिकपालवसुधामिते ।

चैत्रमासे शुक्लपक्षे नवम्यां शुभवासरे ॥ ४२ ॥

संभूत उमदीग्रामे श्रीरामरामदासवत् ।

खंडेरावः पिता तस्य माता भागीरथी तथा ॥ ४३ ॥

तस्य द्वौ भ्रातरौ ज्येष्ठौ नानादाजीति संज्ञकौ ।

बलभीमस्य भक्तोऽसौ सगुणोपासनाप्रियः ॥ ४४ ॥

रघुनाथप्रियस्तस्य निर्गुणोपासनेऽकरोत् ।

तन्माहात्म्यं वर्णयित्वा क्रमेण परिचर्तनम् ॥ ४५ ॥

उपदेशप्रदानाय निवर्गीशं निनाय तम् ।

स्वयमेवाज्ञया तस्य तस्मै चानुग्रहं ददौ ॥ ४६ ॥

अलौकिकोऽयं शिष्योऽभूत् साधनाचण्डभास्करः ।

ज्ञानवैराग्यसंपन्न आत्मदर्शी महाप्रभुः ॥ ४७ ॥

आसीत्साक्षाद् य आदर्शः प्रपञ्चपरमार्थयोः ।

कर्तव्यपालने दक्ष उदारचरितस्तथा ॥ ४८ ॥

निवर्गीसंप्रदायस्य यः समर्थो धुरंधरः ।
उमदीशमहाराजः सदा विजयते भुवि ॥ ४९ ॥

नरेन्द्रं यथा रामकृष्णः स्वशक्ति-
प्रदानं समाश्लिष्य चक्रे तथैव ।
समावृत्य नारायणः कंबलं स्वं
प्रसादात् ददौ व्यंकटेशाय तेजः ॥ ५० ॥

निवर्गीशानुज्ञयैव तन्निर्याणादनन्तरम् ।
इच्छुकेभ्यः समारेभेऽनुग्रहं कर्तुमेव सः ॥ ५१ ॥

तस्यासंख्येषु शिष्येषु केचिदासन्नलौकिकाः ।
ज्ञातो याचेत्यम्बुरायस्नेपां तु मूर्ध्नि वर्तते ॥ ५२ ॥

जिगजिन्त्रीग्रामवासी हिंचनेरीमठाधिपः ।
समर्थस्येव कल्याण उमदीशस्य सोऽभवत् ॥ ५३ ॥

धम्योऽस्मि भक्त्या तव चाम्बुराय
त्वया यदस्त्युक्तमतः परं तत् ।
जानीहि नूनं वचनं ममैव
तस्मै ददावाशिषो व्यंकटेशः ॥ ५४ ॥

योगिनी शिष्यलिङ्गत्वा जतग्रामनिवासिनी ।
या मुक्ताक्कमहादेवीमीराबाईसमा मता ॥ ५५ ॥

कार्पासराजः श्रेष्ठी यो जम्बुलिण्डीपुरे श्रुतः ।
गिरिमल्लेश्वरो मैत्रीसंशक्तः साधकौत्तमः ॥ ५६ ॥

हीरकः संप्रदायस्य विश्वकीर्तिर्नरोत्तमः ।
भक्तराजो रामचन्द्रधरितस्यास्य नायकः ॥ ५७ ॥

तथाहृष्या च सैदर्ह्यं कवीरसंज्ञकोऽपि यः ।
द्वाविमौ साधनाधीरौ चिम्मडग्रामवासिनौ ॥ ५८ ॥

जम्बुखिण्डीग्रामवासी निवर्गी लक्ष्मणाभिधः ।
पौरोहित्यं तु यद्वृत्तिः शास्त्रवित् साधकाग्रजः ॥ ५९ ॥

ग्रन्थस्य दासबोधस्यसंप्रदायसुसंमतम् ।
योऽर्थं निरूपयांचक्रे स एकः साधकैर्मतः ॥ ६० ॥

पद्मश्रीः कारखानीसः 'काका' ख्यः साधको महान् ।
अस्पृश्योद्धारसेवायां कर्णाटे यो धुरंधरः ॥ ६१ ॥

दामले नृहरिर्नाम्ना गुरुदेवस्वसुः सुतः ।
फर्ग्यूसने पुराचार्यस्तत्त्ववित् साधकोत्तमः ॥ ६२ ॥

तुळ्पुले गणपतिश्चान्यः 'काका' वै श्रेष्ठसाधकः ।
प्रथितः संप्रदायस्य परमार्थस्य लेखकः ॥ ६३ ॥

निवर्गीसंप्रदायस्य द्वे शास्त्रे प्रमुखे किल ।
एकस्या उमदी नाम द्वितीया चिम्मडाऽभिधा ॥ ६४ ॥

थरगट्टी रामचन्द्रश्चिमडशाखाप्रवर्तकः ।
साधुनानुगृहीतो यो निवर्गीशस्य चाग्रया ॥ ६५ ॥

स्थापिताः पादुका येन रघुनाथप्रियस्य वै ।
तापनाशीतीर्थमध्ये रचिते तेन मन्दिरे ॥ ६६ ॥

मठोऽपि चिम्मडग्रामे सेवायै स्थापितो गुरोः ।
विद्यन्ते यद्व्यो भक्तास्तन्मठस्यानुयानिनः ॥ ६७ ॥

पञ्चम्यां कार्तिके शुक्ले प्रतिवर्षं महोत्सवः ।

पुण्यस्मृतिदिने साधोर्भवत्येव मठे किल ॥ ६८ ॥

निर्बर्गी हिचगोरी च सिद्धगिर्युमदी तथा ।

निर्बालं जम्बुखिण्डी च प्रयागं चिम्मडं जतम् ॥ ६९ ॥

एतानि नवतीर्थानि पुण्यानि प्रथितानि च ।

निर्बर्गीसंप्रदायस्य सदा सेव्यानि साधकैः ॥ ७० ॥

इति वामनविरचिते श्रीगुरुदेवकथामृते गुरुपीठपरंपरावृत्तकथनं नाम
चतुर्थस्तरङ्गः ।

पञ्चमस्तरङ्गः

अतो गुरोर्गमचन्द्रस्य यप्तुम्
समारमेऽहं चरितस्य वृत्तम् ।
आजन्मनोऽप्यद्भुतं सुप्रसन्नम्
स्फूर्तिप्रदं योधदं पावनं च ॥ १ ॥

कन्याजन्मानन्तरं चापत्यं न सुपुत्रे यदा ।
पार्येती द्वादशाब्दान् सा तदा चिन्तातुराऽभवत् ॥ २ ॥

प्राप्तिं पुत्रस्य मन्यन्ते स्वर्गादप्यधिकां स्त्रियः ।
एष आर्यकुलस्त्रीणामस्ति धर्मः सनातनः ॥ ३ ॥

पुत्राभावाच्चिरं कालं दुःखितातीव मानसे ।
नानाव्रतान्याचचार पुत्रलाभाय निष्ठया ॥ ४ ॥

रामेश्वरस्य देवस्य तथैवाराधना कृता ।
तथा साध्या चिरं कालं भक्तिपूर्णेन चेतसा ॥ ५ ॥

तस्यास्तु सेवया तुष्टो भगवान् भक्तवत्सलः ।
रामेश्वरो ददौ पुत्रं निजतेजोऽशधारिणम् ॥ ६ ॥

अष्टादशशते वर्षे पडशीत्यधिके शुभे ।
शुक्लपक्षे द्वितीयायामापादे शनिवासरे ॥ ७ ॥

प्रसूतिपूर्वेचिन्हानि जानती पार्येती सती ।
निजावाससमीपस्थं गोटखिण्डीगृहं ययौ ॥ ८ ॥

स्वल्पकालेन तत्रैवारब्धाः प्रसववेदनाः ।

क्षणे क्षणे तीव्रतरा दुःसहा भूरितापदाः ॥ ९ ॥

यदाभवन् रामतीर्थे तत्रस्थैः प्रेषितो जनः ।

सत्वरं तीर्थमानेतुं रामेशस्याभिमन्त्रितम् ॥ १० ॥

सुखप्रसूतये दत्तं रामचन्द्राधिपेन यत् ।

पीत्वा तस्मिन् पुत्रे पुत्रमनायासेन पार्वती ॥ ११ ॥

रामचन्द्रप्रभोः काले रामेश्वरचरेण च ।

संभूतोऽयं सुतस्तस्माद्रामचन्द्र इतीरितः ॥ १२ ॥

शैशवादेव रामस्य देवे धर्मे च मातरि ।

भक्तिरासीद् गुरुजने प्रीतिश्चैवाप्तयन्धुषु ॥ १३ ॥

रामस्य पञ्चमे वर्षे शुभेका घटनाभवत् ।

तस्य तूत्तरकालीनप्रभावस्य निदर्शिनी ॥ १४ ॥

एकदा पार्वतीमाता नन्दिकेश्वरमन्दिरे ।

स्वगुरुं शम्भुलिङ्गं हि नमस्कर्तुं निमाय तम् ॥ १५ ॥

बहिःशिलां मन्दिरस्य दृष्ट्वासीने गुरुं तदा ।

सरामं पार्वतीमाता चक्रे तत्पादवन्दनम् ॥ १६ ॥

रामं विलोक्य साधुः सः क्षणमेकं सकौतुकम् ।

वचनं सहजस्फूर्तमब्रवीत् पार्वतीं प्रति ॥ १७ ॥

महानयं सत्पुरुषो भविष्यति तवात्मजः ।

इत्युक्त्वा प्राणमद्रामं स्वयमेव कृताञ्जलिः ॥ १८ ॥

आकर्ण्य तद्वचः साधोः स्वपुत्रविषयेऽद्भुतम् ।
आजगाम गृहं माता स्नानन्दं विस्मयान्विता ॥ १९ ॥

उद्यासनमुपावेश्य सा रामं प्राणमत् स्वयम् ।
उक्त्वा त्वं वत्स देवोऽसि तेन यद्यपि वारिता ॥ २० ॥

द्विजतवं वत्सरे पठे रामचन्द्रो हि प्राप्तवान् ।
संपूर्णं नवमे वर्षे शिक्षा प्राथमिकी तथा ॥ २१ ॥

कुलं द्वाडस्य सोऽविन्दत् भूपतेः पञ्चरूप्यकान् ।
प्रतिमासं शिष्यवृत्तिं शिक्षाकाले त्रिचत्सरम् ॥ २२ ॥

स प्राविशत् ' परशुराम भाऊ ' विद्यालयं ततः ।
तत्रासीद्वै धृतच्छात्रो जिज्ञासुर्बुद्धिमानिति ॥ २३ ॥

स्वगृहे तुलशीवृन्दावनस्य हि शिलातले ।
उपविद्याकरोद्रामः स्वाध्यायं प्रत्यहं किल ॥ २४ ॥

शालायां सुरपुरोपाह्वो रंगोपंतो बहुधृतः ।
अध्यापकः संस्कृतस्य निपुणो मार्गदर्शकः ॥ २५ ॥

रामस्य वेद्यभाषायां स्वाध्याये स बहुश्रमान् ।
चक्रे शिष्यः परीक्षायां लभेनेति महत् फलम् ॥ २६ ॥

शालायाः शिक्षकाध्वान्ये वयस्या हि तथाखिलाः ।
रामे स्निहान्त्यतिप्रेम्णा रामस्यापि च ते प्रियाः ॥ २७ ॥

स्वाध्यायं नियमेनैव कुर्यन् रामोऽपि निष्ठया ।
क्रमाद्दत्तं प्रथमं लेभे न यदा तस्य कारणम् ॥ २८ ॥

ज्ञातमन्त्रिण्यता तेन छात्रस्तत्प्रापकः किल ।

शालाप्रवेशनात्पूर्वं गत्वा मारुतिमन्दिरे ॥ २९ ॥

नमस्करोत्याजनेयं प्रत्यहं स्मृतिपूर्वकम् ।

तथैव कर्तुमारेमे रामोऽपि तदनन्तरम् ॥ ३० ॥

किमाश्चर्यमहो रामो द्वागेव प्राप तत्फलम् ।

क्रमाद्दकं प्रथमं लब्ध्वा सततं तदनन्तरम् ॥ ३१ ॥

घर्षे पञ्चदशे प्राप्ते पूर्वपुण्यबलाघनम् ।

उदितो हि महान् भाग्यकालो रामस्य जीवने ॥ ३२ ॥

प्रतिवर्षं जम्बुलिण्डीमायाति स्मोमदीश्वरः ।

समन्ततो यतस्तस्य सच्छिष्या बहवः किल ॥ ३३ ॥

समयेऽस्मिन् तथा चैवासाच्छत् सोऽथ यथाश्रमम् ।

शिष्यान् द्रष्टुं नूतनेभ्य इच्छुकेभ्यश्च दीक्षितुम् ॥ ३४ ॥

नाम्ना कल्दुस्तस्य शिष्य उपाख्यो भोकरे इति ।

आसीद् वयस्यो रामस्य तथाहि परमः सुहृद् ॥ ३५ ॥

श्रुत्वा तस्य मुखात् कीर्तिं माहात्म्यं चोमदीश्वरोः ।

तस्योपदेशग्रहणेऽभवद्भ्रामस्य निश्चयः ॥ ३६ ॥

निवासमुमदीशस्य समेत्य कल्दुना ततः ।

प्रणिपत्योपदेशार्थं रामेण प्रार्थितः प्रभुः ॥ ३७ ॥

उमदीशोऽपि रामस्य हृद्भवान्तश्चक्षुषा ननु ।

भविष्यज्जीवनं दिव्यं स्वीचक्रे तत्कृतार्थनम् ॥ ३८ ॥

यैस्तयसंवत्सरे ब्रह्मदूत्यप्रहृद्यरामिते ।
मासि नोद्येयरे वाते षड्यदिशे दिने किल ॥ ३९ ॥

मदने कटगी नाम्नः शुभे च शनियासरे ।
स यैकुण्ठचतुर्दश्यां रामायानुग्रहं ददौ ॥ ४० ॥

अभयप्रिमित्तमात्रं कल्तुश्चास्यैष दिव्यकार्यस्य ।
सन्मित्रार्थं सिद्धं कृत उपकारो जनेष्वनेकेषु ॥ ४१ ॥

उत्सये ध्यसने शैव यस्तिष्ठति स पान्धयः ।
संसिद्धं परमार्थेन कल्तुनेदं सुभाषितम् ॥ ४२ ॥

भरक्षदेकदा रामं कल्तुर्जलनिमज्जनात् ।
भयुनाऽतारयत् तं स भयार्णवनिमज्जनात् ॥ ४३ ॥

यीजे यदुप्तं किल दिव्यनाम्नः
आसीद्य तस्यैष विदालवृक्षः ।
छायां समाधित्य तस्यापि नैके
प्रापुष्य शान्तिं निजव्रीधनेषु ॥ ४४ ॥

कलेऽस्मिन्नेष रामस्य विद्याहः प्रथमोऽभवत् ।
कङ्कणीसकुलोत्पन्नकन्यया सीतया सह ॥ ४५ ॥

एकदा धृतयान् रामः सहजे मदगुरोर्मुखात् ।
छात्रः परीक्षामुत्तीर्णः भ्याग्रामजपपूर्वकम् ॥ ४६ ॥

न शालाम्नापरीक्षायाः बाले नस्मृत्य तद्वत् ।
नामस्मरणपूर्वं चालितदुष्टरूपत्रिकम् ॥ ४७ ॥

आनिर्णयात् परीक्षायास्तेन नामजपः कृतः ।
यश उच्चतमं प्राप्तुं नियमेन च निष्ठया ॥ ४८ ॥

अहोऽद्भुतं परीक्षायां रामो लेभे महद्यशः ।
शांकरिं शिष्यवृत्तिं च क्रमादकं च द्वितीयकम् ॥ ४९ ॥

श्रुत्वा रामो हि तां वार्तामभूत् हृष्टोऽतिविस्मितः ।
संजाता सुदृढा तस्य श्रद्धा नाम्नि गुरौ तथा ॥ ५० ॥

आनन्दिताः पुरजना जम्बुखिण्डीनृपस्तथा ।
रामस्य यशसा तुष्टो व्यतरत् शंकरां पुरे ॥ ५१ ॥

अनेन यशसा रामो न च केवलमात्मनः ।
प. भा. विद्यालयस्यापि महिमानमवर्धयत् ॥ ५२ ॥

अथैकदा सन्ननि लेखकस्य
स्थितः स कुर्यन् अपमदृभागे ।
ततोऽल्पदूरं पुरतः स्थितस्य
श्रीकाडसिद्धेश्वरमन्दिरस्य ॥ ५३ ॥

मालां विलोलां मणिमौक्तिकानाम्
ध्याने निमग्नः शिखरे ददर्श ।
अतीव हृष्टः प्रथमं हि प्राप्य
इमां प्रचीतिं कृपया गुरोः सः ॥ ५४ ॥

इति चामनविरचित श्रीगुरुदेवकथामृते जन्मदृष्टं तथा शालाश्रयणं नाम
पञ्चमस्तोत्रम् ।

पष्ठस्तरङ्गः

समाप्य विद्यालयशिक्षणं हि
पुणेपुरीं सर्वविद्याकलानाम् ।
गमो ययापुच्चविद्याजनाय
सुक्षेत्रमित्येव बहुप्रसिद्धाम् ॥ १ ॥

मुल्या पुरी या महाराष्ट्रदेशे
शिवप्रभोर्वाल्म्यलीलास्थले च ।
दृष्टं यया वैभवं पेशवानाम्
या धीरभूमिर्नरपुद्गवानाम् ॥ २ ॥

या ज्ञानभूः ख्यातचिद्धज्जनानाम्
या कर्मभूमिः पुण्योत्तमानाम् ।
या त्यागभूर्देशभक्तोत्तमानाम्
समाजसेवायतधारिणां च ॥ ३ ॥

एतत् पुण्यपुरीं रामः प्राविशान् डेक्कनाभिधम् ।
महाविद्यालयं कथातं स्थापितं चाङ्गलशासकैः ॥ ४ ॥

प्राध्यापका युतोपीया महाविद्यालयेऽभवन् ।
पण्डिता निपुणाः सर्वे विषयाध्यापने किल ॥ ५ ॥

रामश्चापि सुगृप्तेन रूपबुद्धिविभवेन च ।
प्राध्यापकानां सर्वेषाममवत् कुतकारूपदम् ॥ ६ ॥

कुर्यात् नामस्मरणं यत्स मा विस्मरेभ्यस्म ।
उपदेशमिमं मातुः सदा मनसि धारयन् ॥ ७ ॥

स्याध्यायमेकचित्तेन चैकान्ते नामचिन्तनम् ।
संध्याभिबन्दनं चक्रेः प्रत्यहं नियमेन सः ॥ ८ ॥

तनुस्वास्थ्यार्थमपि सो व्यायाममकरोत् तथा ।
घोषाटि नाम क्रीडायां कुशलः स इति धृतः ॥ ९ ॥

विश्वविद्यालयस्यापि परीक्षासूक्तं यशः ।
शिष्यवृत्तीः पारितोषिकान्यवाप यद्वनि सः ॥ १० ॥

प्रथमायां परीक्षायां महाविद्यालयस्य वै ।
अविन्दत् प्रथमां श्रेणीं रामचन्द्रः सुलीलया ॥ ११ ॥

मध्यमायां च मुम्बय्या विद्यापीठस्य संस्कृते ।
वरजीयनदासाख्यं शिष्यवृत्तिमवाप सः ॥ १२ ॥

विशारदपरीक्षायां संस्कृते विषये तथा ।
अविन्दद् 'भाऊ दाजी' ति संज्ञकं पारितोषिकम् ॥ १३ ॥

तथापि दुर्भाग्यवशाद् द्वितीयां श्रेणिमाप सः ।
अभूत्तेन निरुत्साहो दुःखितोऽतीव मानसे ॥ १४ ॥

लब्ध्वा तु प्रथमां श्रेणीं शिष्यवृत्तिं च शासनात् ।
भाय. सी. एस्. परीक्षार्थं गत्वापि लण्डनं पुटम् ॥ १५ ॥

संप्राप्य तत्परीक्षायां प्रयत्नेनोत्तमं यशः ।
उच्चसेवापदं विस्रं संमानं चार्जितुं तथा ॥ १६ ॥

आकांक्षा महती तस्याभवत्तु निष्फलाधुना ।
एकं हि चिन्तितं तेन दैवेनान्यद्विचिन्तितम् ॥ १७ ॥

नरेच्छायास्त्वस्ति नूनमीश्वरेच्छा वलीयसी ।
न्यायोऽयं सर्वकाले च सर्वत्र दृश्यते भुवि ॥ १८ ॥

अयशः किन्तु रामस्याभवत्तच्छ्रेयसेऽधिकम् ।
यतःसोऽविददध्यात्मक्षेत्रे सत्कीर्तिमव्ययाम् ॥ १९ ॥

एकोनविंशतिशतेऽधिके वर्षचतुष्टये ।
सोऽपश्यदेकदा स्वप्ने विद्युत्संदेशपत्रिकाम् ॥ २० ॥

स्वर्गलोकादागतां च स्वाक्षरीसहितां पितुः ।
आगतोऽत्र सुखेनाहमित्यर्थो विस्मयावहाम् ॥ २१ ॥

शीघ्रं ययां रामदुर्गं रामचन्द्रो भयान्वितः ।
मृत्योर्धातो पितुस्तत्र तत्कर्णे पतिताऽशुभा ॥ २२ ॥

पितृव्यस्यात्मजो ज्येष्ठः हरीभाऊरिति श्रुतः ।
आसीत् कुटुम्बप्रमुखो निधनस्य पितुः परम् ॥ २३ ॥

वर्षत्रयानन्तरं च सोऽपि स्वर्गपथं गतः ।
निराश्रयो रामचन्द्रो बभूव बहुदुःखितः ॥ २४ ॥

कालेऽस्मिन् सुदृढस्तस्य जोशो मल्लहारिसंज्ञकः ।
लिङ्गणा नाम सावळ्णी शिवरामश्च रानडे ॥ २५ ॥

त्रयोऽप्येतेऽनुगृहीता उमदीप्रभुणाभवन् ।
निष्ठावन्तः साधकास्ते रामस्य गुरुयन्धवः ॥ २६ ॥

एतेषामपि सर्वेषां लिङ्ग्या साधकोत्तमः ।

प्रत्यहं रात्रिमखिलां निष्ठया निद्रया विना ॥ २७ ॥

उच्चैः काष्ठासने स्थित्वा निजावासस्थलेऽकरोत् ।

एकान्ते यो नामजपं गुरुणापि प्रशंसितः ॥ २८ ॥

आसीत् संगतिरेतेषां रामचन्द्राय लाभदा ।

दृढं स कर्तुमारेभे नामस्मरणसाधनाम् ॥ २९ ॥

महाविद्यालये वेनो नाम्ना प्राध्यापको बुधः ।

अभवद्रामभद्रस्य तस्मिन्स्तु परमादरः ॥ ३० ॥

आत्मनो द्वौ गुरु रामो वदति स्म मुहुर्मुहुः ।

उमदीशोऽध्यात्मगुरुर्वेनो विद्यागुरुस्तथा ॥ ३१ ॥

आकृष्टोऽप्यभवद् वेनो रामस्यालौकिकैर्गुणैः ।

अध्यात्मपरया वृत्त्या तथा च बुद्धिवैभवात् ॥ ३२ ॥

तथापरः स्नेहयुत आचार्यो बुडहाउसः ।

रामस्य यो हितान्वेषी तथैव पथदर्शकः ॥ ३३ ॥

रामस्यापि तथैवासीत्तस्मिन्नादरभावना ।

न्यवेदयत्ते स्वाभीष्टमतिविघ्नञ्चचेतसा ॥ ३४ ॥

एकं विमर्शको नाम ब्रह्मविद्यामर्तं भवेत् ।

उपासकस्तन्मतस्य बभूव बुडहाउसः ॥ ३५ ॥

स्वशिष्यो रामचन्द्रोऽपि तन्मतोपासको भवेत् ।

वर्धेत तेन तत्कीर्तिरेच्छन्तु बुडहाउसः ॥ ३६ ॥

भाषणेषु च पत्रेषु व्यानक् खलु निजेप्सितम् ।
स मुहुरामचन्द्राय प्रीत्या नैवाग्रहेण च ॥ ३७ ॥

ज्ञात्वा तस्य मनोवाञ्छां रामस्तन्मतवाङ्मयम् ।
अपठत् किंतु तत्तत्तैर्न तुष्टं तस्य मानसम् ॥ ३८ ॥

धिर्भासफी गूढविद्याशाखं भवति तन्मते ।
नायं शुद्धोऽध्यात्ममार्गं उमदीशस्य वै यथा ॥ ३९ ॥

एवं तु मनसि कृत्वा विचार्य च पुनः पुनः ।
नाङ्गीचक्रे तन्मतं हि हितायाभूत् स निर्णयः ॥ ४० ॥

विशारदपरीक्षां हि दत्त्वा प्राक् निर्णयाद्ययौ ।
जम्बुखिण्डीं तदैवायातुमदीशो यथाक्रमम् ॥ ४१ ॥

अस्माकं संप्रदायस्य परमार्थस्य वै किल ।
जम्बुखिण्डी मातुगेहं वदति स्मोमदीप्र भुः ॥ ४२ ॥

पुरतः श्रोतुवृन्दस्य रामचन्द्रं स एकदा ।
पठनं दासबोधस्य कर्तुमाज्ञापयत् खलु ॥ ४३ ॥

लज्जावशादाह रामो मह्यं तद्भाति दुष्करम् ।
आकर्ण्य तस्य वचनमुमदीशोऽतिविस्मितः ॥ ४४ ॥

दूरीकर्तुं भयं तस्य रामं स प्रादिशत् पुनः ।
पठनं दासबोधस्य कर्तव्यमद्य च त्वया ॥ ४५ ॥

सद्गुरोर्निश्चितादेशादवशोहि चकार सः ।
पठनं दासबोधस्य संतुष्टो येन सद्गुरुः ॥ ४६ ॥

तत्रस्थानां साधकानां गुरोर्नामं पुरतस्तदा ।
नामप्यां स्वगुरोः पौत्रमग्रधीदुमदीश्वरः ॥ ४७ ॥

यतो महत्तेहि पितामहस्य
पारं नयेत् सप्तजलोदधीनाम् ।
अयं युवा रामचन्द्रस्तु नून
मवेहि सत्यं यच्चनं ममेदम् ॥ ४८ ॥

उमदीश गुरोर्गिरानया
यत सर्वं यद्विस्मयान्विताः ।
न विदुर्न कदा भविष्यति
द्युता तत्सदृशस्य सिद्धवाक् ॥ ४९ ॥

इति वामनविरचिते श्रीगुरुदेवकथामृते रामचन्द्रस्य महाविद्यालय-
शिक्षणं नाम पञ्चमोऽङ्कः ।

सप्तमस्तरङ्गः

समुत्तीर्णो रामचन्द्रो विशारदपरीक्षणे ।

‘फेलो’ इति महाविद्यालये तस्मिन् नियोजितः ॥ १ ॥

तत्रैकदा महाविद्यालयक्रीडाङ्गणे किल ।

प्राध्यापकैस्तु सहितं क्रीडास्पर्धां विलोकयन् ॥ २ ॥

आसीनोऽलिलमाकाशमण्डलं दिव्यतेजसः ।

अनन्तविन्दुभिर्व्याप्तमपश्यदद्भुतं महत् ॥ ३ ॥

रामचन्द्रस्त्यनुभवं प्रापेमं पारमार्थिकम् ।

अतीन्द्रियस्वरूपं च परमं विस्मयावहम् ॥ ४ ॥

दिव्यस्यानुभवस्यास्य कृत्वा दीर्घं सुचिन्तनम् ।

विश्वस्य मध्यविन्द्राख्यः प्रबन्धो हि सुविधुतः ॥ ५ ॥

लिखितस्त्वाङ्गलभाषायां सुविचारपरिप्लुतः ।

रुचिरो रामचन्द्रेण तत्त्वज्ञानां प्रचोदकः ॥ ६ ॥

अनन्तस्यास्य विश्वस्य मध्यविन्दुर्य ईक्ष्यते ।

सर्वत्र सर्वकालेषु चैतन्यपरिपूरितः ॥ ७ ॥

मर्यादा तस्य कुत्रापि विद्यते न च दृश्यते ।

इति तेन प्रबन्धेऽस्मिन् सिद्धान्तः प्रतिपादितः ॥ ८ ॥

यदाशृणोद्राममुखादाचार्यो बुड्ढाउसः ।

इमं सुदिव्यानुभवमद्भुतं रोमहर्षणम् ॥ ९ ॥

कुतूहलेन तस्यासीदतीव मुदितं मुनः ।

अनयद्रामचन्द्रं स पुण्यां चारणशीं पुरीम् ॥ १० ॥

अनी वेक्षददर्शनार्थं या महाविद्वधी किल ।
थिजोसफीमार्गमुख्या विह्वयता महिला भुवि ॥ ११ ॥

श्रुत्वानुभूतिवृत्तान्तं दृष्ट्वालेख्यं च तद्गुरोः ।
सुरक्षितः कृपाछन्द्रे गुरोस्त्वं राममाह सा ॥ १२ ॥

ततः परं चिरं कालं रामचन्द्रोऽतिपीडितः ।
मस्तिष्कव्याधिना तस्मात् स्वाध्याये विघ्न उत्थितः ॥ १३ ॥

तथापि सापत्तिरेव तस्याभूदुपकारिणी ।
परमार्थं यतस्तस्य संज्ञाता परमात्मता ॥ १४ ॥

लाग्वणकरो बालशास्त्रीसंज्ञकः प्रथितो भिषक् ।
तस्यौषधं रामचन्द्र आरेभे सेवितुं तदा ॥ १५ ॥

महर्षिरण्णासाहेव उपाख्यः पटवर्धनः ।
भिषग्वरश्च तस्यापि सिषेवे भेषजं तथा ॥ १६ ॥

उभयोऽनयोस्तुवैद्ययोः ।

अगदाह्वापि तयोऽनुत्तमात् ।

स्वगुरावपि नामचिन्तने ।

दृढभक्तिर्भवति स्म तद्दृढि ॥ १७ ॥

तेन कृतं तु गुरुवन्धुसमागमेऽतः ।
ध्यानं स्वरोगपरिहारकृतं त्रिकालम् ।

आसीद् गुरोश्च कृपया बद्धधन्या च ।

रामोऽपि रोगरहितः किल चाल्पकाले ॥ १८ ॥

फेलोपदस्य कालस्य मर्यादावसिता यदा ।
फर्ग्यसन उपाचार्यपदं सोऽद्याप वै ततः ॥ १९ ॥

अस्मिन् काले रामचन्द्रो न्यवसत् पुण्यपत्तने ।
गोह्वोलेसंशकस्य सदगृहस्थस्य सन्ननि ॥ २० ॥

स एकदा ध्यानमग्न ऊर्ध्वभागेऽस्य सन्ननः ।
प्रातः काले स सहसा घण्टाया नादमशृणोत् ॥ २१ ॥

आसीद् गृहस्थ निकटं महादेवस्य मन्दिरम् ।
नादस्तत्रस्थघण्टायाः कदाचित्तु भवेदिति ॥ २२ ॥

रामचन्द्रः समाशङ्क्य पप्रच्छ जननीं प्रति ।
पश्य किं मन्दिरे मातर्घण्टानादो भविष्यति ॥ २३ ॥

नास्ति तत्रस्थघण्टाया नादो माता जगाद तम् ।
आकर्ण्य रामचन्द्रस्तन्मनस्येवमचिन्तयत् ॥ २४ ॥

घण्टानादसमो नादः श्रुतो यस्तेन किं भवेत् ।
अनाहतोऽन्तराकाशादुत्थितः पारमार्थिकः ॥ २५ ॥

ननु तस्य निराकर्तृमाशङ्कां हृदयोत्थिताम् ।
तावत्काले विधिवशात्तस्य हस्ते समागतम् ॥ २६ ॥

प्रेषितं तस्य मित्रेण जम्बुखिण्डीनिवासिना ।
शङ्कराचार्येण चित्तोन्नमग्रहपुस्तकम् ॥ २७ ॥

तस्मिन्नेकं तु सहजं स्तोत्रं तेनावलोचितम् ।
'योगतारावली' नाम तस्य श्लोकान् यदापठत् ॥ २८ ॥

अभूद्रामस्य शङ्कायाः सहसैव निराकृतिः ।
अवर्धत पुनस्तस्य विश्वासो नामचिन्तने ॥ २९ ॥

स्तोत्रमभ्यस्य संपूर्णं लेखमेकं लिलेख सः ।
नाम्ना 'चित्रमय जगत्' मासिके यः प्रकाशितः ॥ ३० ॥

आसीद्भ्यापनं तस्य प्रसन्नं निपुणं तथा ।
'गोडे' प्राध्यापकेनैवं कृतं भवति घर्णनम् ॥ ३१ ॥

कालेऽस्मिन्नेव रामेण संप्रदायप्रयोधिनी ।
आश्रया सद्गुरोरेष पुरितका भजनात्मिका ॥ ३२ ॥

'नित्यनेमावली' नाम्ना महाराष्ट्र्यां प्रकाशिता ।
उपयुक्ता साधकानां कृते पाठाय प्रत्यहम् ॥ ३३ ॥

तस्याः प्रस्तावनालेखे कथितं रामभाउणा ।
स्वरूपं संप्रदायस्य घृप्तं च तत्त्वदर्शनम् ॥ ३४ ॥

अस्य प्रास्ताविकस्यास्ति महत्त्वं हि विशेषतः ।
यान्यत्र घर्णितान्येष भवन्ति धीजरूपतः ॥ ३५ ॥

तत्त्वानि संप्रदायस्य तेषामेव सुविस्तरः ।
कृतोऽभूद्रामचन्द्रेण निजग्रन्थेऽनन्तरम् ॥ ३६ ॥

प्रस्तावनाऽनामिका सा रामेण लिखिता यदि ।
उमदीशोऽतीवसंतुष्टो घृष्ट्या रामस्य चैतया ॥ ३७ ॥

कृत्वाखिलं न कृतमेव पश्य

त्वलिप्तवत्तिष्ठति रामचन्द्रः ।

मुदोमदीशः प्रभुरेवमाह ।

सच्छिष्य इच्छेदधिकं गुरोः किम् ॥ ३८ ॥

इति वामनविरचिते श्रीगुरुदेवकथामृते रामचन्द्रस्याध्यापनकालो नाम
सप्तमस्तरङ्गः ।

अष्टमस्तरङ्गः

उपाचार्यपदं त्यक्त्वा पर्यद्वयमनन्तरम् ।
डेक्कने वेतनाधिरुगान्महाविद्यालये पुनः ॥ १ ॥

स्वीचक्रे हस्तलिखितग्रन्थपालपदं हि सः ।
तदा तस्य निवासोऽभूत्तत्रैव वसतिगृहे ॥ २ ॥

अट्टभागे क्रमाद्वकस्य फक्ष एकादशस्य च ।
फलकस्तस्य नाम्नोऽस्ति श्रूयतेऽद्यापि तत्र वै ॥ ३ ॥

अस्मिन् सेवाकाले कृतं प्रभूतं हि रामचन्द्रेण ।
पठनं शास्त्रज्ञानां ग्रन्थानां चापि तत्त्वविद्यायाः ॥ ४ ॥

विशारदस्य पदवीं धारयन् केवलं तदा ।
जानन्तो रामचन्द्रस्य विद्वत्वं पात्रतां तथा ॥ ५ ॥

डेक्कनशिक्षणसंस्थाया यद्वस्तु सभासदः ।
ऐच्छन् फर्ग्यूसने रामः पदं प्राध्यापकस्य च ॥ ६ ॥

अङ्गीकुर्यात् सदस्यत्वं संस्थाया जीवनावधिम् ।
अतस्ते प्रार्थयामासुरामचन्द्रं मुहुर्मुहुः ॥ ७ ॥

त्यागस्य ज्ञानदानस्य संस्थाया ध्येयमुत्तमम् ।
इति मत्वा रामचन्द्रः स्वीचकार तदर्थनम् ॥ ८ ॥

एकोनविंशतिशतेऽधिके वर्षे चतुर्दशे ।
तत्पदं भूषितं तेन दशवर्षाननन्तरम् ॥ ९ ॥

वाङ्मयस्याङ्गलभाषायामादावध्यापनं हि सः ।

चकार तत्त्वविद्याया नित्यं च तदनन्तरम् ॥ १० ॥

विशारदपरीक्षार्थं ग्रन्थं कालाङ्गलस्य सः ।

‘विभूतिश्च विभूत्यर्चा’ प्रसिद्धं नाम वाङ्मये ॥ ११ ॥

अध्यापयत् समीचीनं छात्रेभ्यो मार्गदर्शकम् ।

ख्यातिस्तुवर्तते तस्य शिष्यैर्नैकैः सुवर्णिता ॥ १२ ॥

‘लक्षणानि विशेषाश्च कालस्य’ मार्गदर्शिका ।

कालाङ्गलस्य ग्रन्थस्य चापि तेन प्रकाशिता ॥ १३ ॥

ग्रन्थस्य विक्रयादस्योपार्जितेन धनेन हि ।

कालाङ्गलस्य नाम्नैकं कुटीरं तेन निर्मितम् ॥ १४ ॥

अष्टादशशते पञ्चात्रिंशदब्देऽधिके शके ।

माघे शुद्धे तृतीयायामुमदीशो दिवं गतः ॥ १५ ॥

श्रुत्वा वृत्तं परममशुभं सद्गुरोरात्मनश्च

निर्याणस्याभयदतिशयं दुःखितो रामचन्द्रः ।

शोकेनासीत् विरहगुरुणा व्याकुलं तस्य चित्तम्

शीघ्रं सोऽगात् सजलनयनो हिचगेरीमठं ह ॥ १६ ॥

तस्योमदीशः सर्वस्वं पिता माता गतिः प्रभुः ।

माक्षात् किलापरः प्राणो ननु तस्य हृतो हि सः ॥ १७ ॥

अमहगा गुरुनिर्याणविषये तेन ये हृताः ।

ते दर्शयन्ति रामस्य गुरुभक्तिमल्लीकिकाम् ॥ १८ ॥

स्वगुरोर्निर्धनादनन्तरम्

यदुक्तालं स्मरणेन तस्य तु ।

शयनं नयनाश्रुविन्दुभिः ।

यत् सिक्तं भवति स्म प्रत्यहम् ॥ १९ ॥

दीर्घाभ्यासाद्रामचन्द्रः सद्गुरोः कृपया तथा ।

पारंगतपरीक्षायां लेभे सर्वोत्तमं यशः ॥ २० ॥

सूचितं पूर्वमेवासीत् स्वप्ने तस्य तु तद्यशः ।

तथैवाभूदिति दृष्ट्वा परमाह्लादितोऽभवत् ॥ २१ ॥

अविन्दत् प्रथमश्रेण्यां प्रथमाङ्कं न केवलम् ।

तेलंगपदकं मुम्यादिविधविद्यालयस्य च ॥ २२ ॥

तथापूर्वं कुलगुरुसुवर्णपदकं किल ।

विशेषेण पुनश्चापि प्रशंसोद्देखमाप यत् ॥ २३ ॥

परीक्षकेभ्यो जानाति परीक्षार्थी यताधिकम् ।

निषेदने स्वे लिखितं कुतुकेन परीक्षकैः ॥ २४ ॥

यशस्मानेन महता परप्रान्तजनेष्वपि ।

प्रसृता तस्य सत्कीर्तिर्यथा तैलमिवाम्भसि ॥ २५ ॥

स्वल्पशालेनैव शमो बंगलूरे निमग्नितः ।

गीर्वाणविद्यापीठस्य स्थापनाया महोत्सवे ॥ २६ ॥

उत्सवप्रमुखैस्त्रीणि व्याख्यानानि प्रयच्छतुम् ।

औपनिषत्तत्त्वविद्याविषयप्रतिपादने ॥ २७ ॥

वटोदरनरेशोणाध्यक्षस्यालङ्कृतं पदम् ।

शुभोत्सवे तदा नैके मिलिताः पण्डिता जनाः ॥ २८ ॥

व्याख्यानैस्तस्य गम्भीरैर्नूतनोन्मेषशालिभिः ।

श्रुत्यन्तर्निहिताध्यात्मविद्यारूपप्रकाशकैः ॥ २९ ॥

विद्वत्प्रचुरैः सर्वेऽध्यक्षेण सहिता जनाः ।

प्रहृष्टाः सुप्रसन्नास्तं मुयतकण्ठं शशंसिरे ॥ ३० ॥

केसरीवृत्तपत्रस्य संपादकपदं महत् ।

स्वीकर्तुं लोकमान्यैस्तु पृष्ट आदरपूर्वकम् ॥ ३१ ॥

अयोग्यं नूतमात्मानं भावयन् राजकारणे ।

दत्तो नकारो रामेण तेभ्यः प्रणतया गिरा ॥ ३२ ॥

पृष्टस्तैराङ्गलभापायां कर्तुं भाषान्तरं पुनः ।

गीतारहस्यग्रन्थस्य रामो नेत्युत्तरं ददौ ॥ ३३ ॥

तथापि लोकमान्यानां कृते तस्याभवत् सदा ।

महापुरुष इत्येव परमादरभाषणा ॥ ३४ ॥

अस्मिन् कालावधौ रामो निघन्धानलिखत् बहून् ।

तेषां बहुप्रसिद्धौ द्वौ ' ग्रीकगीर्वाणभाषयोः ॥ ३५ ॥

व्याकरणस्य तुलनाभ्यासो हेरेविलटस् तथा ।

अरविन्दघोषैरन्यैश्च विद्वद्भिर्वहुशंसितौ ॥ ३६ ॥

तत्त्वज्ञानपरा ग्रन्था लिखिता ग्रीकपण्डितैः ।

पठित्वा ग्रीकभाषायामेव तान् लिखितुं धरम् ॥ ३७ ॥

लेखान् परीक्षणपरान् कृतवैद्यं तेन निश्चयम् ।
सा भाषा सम्यगभ्यस्ता प्रयत्नेनात्मसात् कृता ॥ ३८ ॥

तथैव तेनाधीताश्च फ्रेंचिलेटिनजर्मनाः ।
भाषा अपि ततः सोऽभूत् नानामाषाविचक्षणः ॥ ३९ ॥

एकोनविंशतिशतेऽधिके षोडशवत्सरे ।
छात्राणां भूतपूर्वाणां प. भा. विद्यालयस्य वै ॥ ४० ॥

स्नेहसंमेलनं तस्य रामचन्द्रेण भूषितम् ।
मुख्यातिथिपदं तेषां यतो मान्यतमो हि सः ॥ ४१ ॥

उत्सवस्य दिने मुख्येऽशुभैका घटनाभवत् ।
पतिता तस्य हस्ते तु विद्युत्संदेशपत्रिका ॥ ४२ ॥

हन्त दुर्मरणस्यैव नवजातस्य तच्छिरोः ।
यया तु यार्तया तस्याभवच्छोकाकुलं मनः ॥ ४३ ॥

दुःखं तथाप्यसह्यत स्थितप्रज्ञसमो हि सः ।
समाचरत् स्वकर्तव्यं स्मृत्या देवं च सद्गुरुम् ॥ ४४ ॥

एकोनविंशतिशते षष्ठे सप्तदशोत्तरे ।
तेनैकं 'विजरी' नाम्ना सह प्राध्यापकेन वै ॥ ४५ ॥

त्रैमासिकं भारतीयतत्त्वज्ञानसमीक्षणम् ।
इत्याह्वयवाण्यामारब्धं 'माइंड' सदृशं खलु ॥ ४६ ॥

विद्वद्वरेण्यभाण्डारकरनाम्ना विनिर्मितम् ।
मन्दिरं प्राच्यविद्यायाः संशोधनपरं हि यत् ॥ ४७ ॥

तस्यासीत् कार्यकारिण्या रामभद्रः सभासदः ।
यतस्तु भाण्डारकरे तस्याभूत् परमादरः ॥ ४८ ॥

एकोनविंशतिरातेऽधिकेऽष्टादशवत्सरे ।
ऑफ्टोयराभिधे मास इन्फ्लुपेञ्जाज्वरार्तिना ॥ ४९ ॥

सीताबाई तस्य भार्या दुर्भाग्याग्निधर्मं गता ।
द्वितीया च महापत्तिः सुतस्य मरणोत्तरम् ॥ ५० ॥

किन्तु पुण्या गतिः प्राप्ता पत्न्या स शान्तचेतसा ।
अहोऽम्बुपञ्चमलिखत् पत्रमेकं महामनाः ॥ ५१ ॥

ततोधिकं मित्रमेकं स आह परमात्मने ।
अहं यदि प्रार्थयिष्ये भार्याया जीवितं तदा ॥ ५२ ॥

निःसंशयमरक्षिष्यत् रूपयासौ दयाधनः ।
न किन्तु प्रार्थिते तेन विचिन्त्य मनसा दृढम् ॥ ५३ ॥

ईशेच्छया भवतु यत्तन्न तु स्वार्थेच्छया कदा ।
सत्यमेवाद्भुतं सर्वं चरितं हि महात्मनाम् ॥ ५४ ॥

मायाति दुःखमेकाकि न्यायस्तु दृश्यते भुवि ।
पञ्चादल्पदिनेष्वेव तस्यात्यन्तहिंसापिणी ॥ ५५ ॥

माताप्यगात् स्वर्गपथं जगद्भवास्वरूपिणी ।
नभसोऽशनिस्पात इन्फ्लुपेञ्जाज्वरात्तथा ॥ ५६ ॥

जननी सद्गतिं प्रापेत्यप्रवीद्राम एकदा ।
मृतदेहे तदा तस्या दृष्टः शोषो लसन् यतः ॥ ५७ ॥

जनन्याः स्मृतिमात्रेण घटति स्म मुहुर्मुहुः ।
स्वात्मनः परमार्थस्य सैवासीत् मूलकारणम् ॥ ५८ ॥

पत्नीजनन्योर्निधनाच्च शिशोश्च
संसारपाशाः सकला विनष्टाः ।
ईशेच्छयैवेति दृढं विचार्य
संलग्नमन्तः परमार्थमार्गे ॥ ५९ ॥

विठोऽस्ति राज्यं तव मेऽधुना च
परस्य कार्यं वत विद्यते नो ।
यथाह पूर्वं तुकारामसाधुः
नवस्तुकाप्याह तथैव रामः ॥ ६० ॥

प्राच्यविद्यामन्दिरस्य परिप्रान्ते विनिर्मितम् ।
गृहं तेन निवासाथमध्यात्मभवनमभिधम् ॥ ६१ ॥

तेनैकदा धृतं ध्याने क्रुद्धो क्षानेश्वरस्त्वयि ।
तत्समाधेर्दर्शनार्थमालम्बीं सत्यरं ययौ ॥ ६२ ॥

तस्या दर्शनकाले तु वृत्तमेकं किलाद्भुतम् ।
अध्यात्मभवनस्यासन्नुप्यस्ताः सर्वभित्तयः ॥ ६३ ॥

इदं दृष्ट्वाद्भुतं घोरं रामधन्द्रोऽतिविस्मितः ।
पुनश्चाध्यात्मभवनभित्तयस्तेन निर्मिताः ॥ ६४ ॥

कृत्वा क्षानेश्वरीदासयोधसप्ताहमेव सः ।
अध्यात्मभवनेऽगच्छद्वासाय तदनन्तरम् ॥ ६५ ॥

आसीदयदुलमुत्कृष्टं समृद्धं तस्य साधनम् ।
नूतने भवने चास्मिन् पठनं लेखनं तथा ॥ ६६ ॥

समन्ततो निर्जनेषु स्थलेषु गह्वरेषु सः ।
गत्वा समाचरद् ध्यानं दीर्घकालमतन्द्रितः ॥ ६७ ॥

चरन् प्रदक्षिणाकार एकदा भवनाद्बहिः ।
सर्वतो हनुमिद्रूपं पुरतोऽक्ष्णोर्ददर्श सः ॥ ६८ ॥

पृष्ठस्तु कारखानीसैर्यद्दृष्टं तद्व्यवेदयत् ।
जयन्तिमोरुतेरद्य दर्शनं सुष्ठु तेऽब्रुवन् ॥ ६९ ॥

अभ्यरं निखिलं शेषफणामण्डलराशिभिः ।
व्याप्तमेवाभ्युतं दृश्यमपश्यदन्यदेकदा ॥ ७० ॥

ज्ञानेश्वरतुकारामादिकानां भक्तिवाङ्मयम् ।
आदेशं प्राप सोऽध्येतुं ध्याने तु पुनरेकदा ॥ ७१ ॥

भक्तिस्तु द्वैतमूलैर्वाद्वैते भक्तेरसंभयः ।
एवमस्ति मतं केषां भक्तिशास्त्रविदां किल ॥ ७२ ॥

नानिवार्योऽद्वैतभक्तयोर्विरोधो विद्यते कदा ।
इत्येवं मतमन्येषां तत्त्वज्ञानां च सूरिणाम् ॥ ७३ ॥

रामभद्रस्य विचेऽपि शङ्कासीदेवमुत्थिता ।
कथमद्वैतभक्त्योश्च साहचर्यं भवेन्ननु ॥ ७४ ॥

तत्त्वज्ञानां च ग्रन्थानां भक्तिशास्त्रविदां तथा ।
ज्ञानेश्वरादिस्तापुनां सुसूक्ष्माध्ययनेन तु ॥ ७५ ॥

संप्रदायगुरूणांच प्रमाणरचनैस्तथा ।।

स्वतोहि दिव्यानुभवैस्तस्य शङ्का निराकृता ॥ ७६ ॥

साधनेऽध्यापनेऽभ्यासे कालमेवं स यापयन् ।

शीतज्वरेण सहसा पुनरापीडितोऽभवत् ॥ ७७ ॥

अतः शरीरस्वास्थ्यार्थं जम्बुखिण्डीं जगाम सः ।

मासत्रयाधिकं कालं ततः पुण्यपुरीं ययौ ॥ ७८ ॥

शानेश्वरीदासबोधसप्तादानकरोद् बहून् ।

तेनैकदाप्यन्नदानमध्यात्मभवने कृतम् ॥ ७९ ॥

ज्वरस्तथापि नामुञ्चतेन संपीडितः पुनः ।

अन्नस्यापचनेनापि प्राप दुर्बलतां तनोः ॥ ८० ॥

एवं सत्यपि रामोऽगात् पाण्डुरङ्गपुरं प्रति ।

श्रूयते तत्र तस्याभूत् साक्षात् विवृलदर्शनम् ॥ ८१ ॥

तथाद्यशंकराचार्यस्योत्सवे हुवळीपुरम् ।

दातुमेकं च व्याख्यानं ग्रीष्ममासेऽपि सो ययौ ॥ ८२ ॥

व्याधिर्बुद्धिगतस्नेन शरीरं ज्वरपीडितम् ।

अभवत् कुशमत्यन्तं मेघजं तु निरर्थकम् ॥ ८३ ॥

कार्यं प्राध्यापनस्यापि दुष्करं तमभूत्तदा ।

अभात्तु नगरीं पुण्यां तस्मै असितुमुत्थिताम् ॥ ८४ ॥

एकदा कारखानीसमध्यात्मभवनाद्बहिः ।

इतस्ततोहि पश्यन्तं दृष्ट्वा रामस्तमब्रवीत् ॥ ८५ ॥

अंतर्याहि कुरु ध्यानं वहिः पश्यसि किं वृथा ।

व्याप्तमेव वहिः सर्वमशुचिन्वेन सर्वथा ॥ ८६ ॥

गुरुव्याधिना चाधिना त्रस्त एवं

दृढो निश्चयो मानसे तस्य जातः ।

स्ववृत्तेर्विरामं गृहीत्याल्पकालम्

प्रयातुं गुरोर्मङ्गलां हिचगेरीम् ॥ ८७ ॥

इति वामनविरचिते श्रीगुरुदेवकथामृते प्राध्यापनकालस्य तथापि

जनविरहस्य वर्णनं नामाष्टमःस्तरङ्गः ।

नवमस्तरङ्गः

देवप्राप्तिर्वा य देहस्य मुक्तिः

रामो ययौ निक्षयात् हिंघमेरीम् ।

सहानयत् मृत्युपत्रं तथा स्वम्

भूत्या निराशो यत जीवितस्य ॥ १ ॥

हस्तेऽभ्युरावस्य वै मृत्युपत्रम्

दत्त्वोपरि स्वाक्षरीं तस्य कर्तुम् ।

साक्ष्यस्वरूपां कृपयेव रामः

तं प्रार्थयामास विनीतवाचा ॥ २ ॥

अङ्गीचक्रे नार्थेनामभ्युरावः

उक्त्वा कृतं सद्गुरुणा भविष्यम् ।

जीवेद् विना संशयं रामचन्द्रः

आपष्टि वर्षे कृपयेश्वरस्य ॥ ३ ॥

यमनाका नाम तस्य पितृव्यदुहिताभवत् ।

स्वशुश्रूषार्थमानीता तेन सा गतमर्तृका ॥ ४ ॥

नूनं चकार सा साध्वी रामस्य भ्रातुरात्मनः ।

ततः परं दीर्घकालं शुश्रूषां मातृवत् किल ॥ ५ ॥

अस्मिन् काले रामभावोद्दयनीया तनुस्थितिः ।

आसन्नमरणावस्था चर्ममात्रशरीरकः ॥ ६ ॥

यष्ट्याधारं विना रामोऽभवच्चरितुमक्षमः ।

आहारः केवलं दुग्धं तदप्यल्पं दिनेऽखिले ॥ ७ ॥

स्वजनानां वियोगश्च विघ्ना लौकिकजीवने ।
एकैकापि किलापत्तिर्धैर्यापहरणे क्षमा ॥ ८ ।

अस्यां विपदवस्थायामाधार एक एव हि ।
सद्गुरौ परमार्थे च निष्ठाऽविचलिता परा ॥ ९ ॥

दीर्घकालं प्रतिदिनं ज्येष्ठेण गुरुयन्धुना ।
अभ्युरावेण सहितं सोऽकरोन्नामचिन्तनम् ॥ १० ॥

एकदा स्वप्नदृष्टान्तस्तस्यासीदशृणोत्तदा ।
सद्गुरुं कथयन्तं तं ध्याने यद्वस्तु पश्यसि ॥ ११ ॥

नेत्रयोः पुरतो नित्यं तद्देवेति न मन्यसे
व्याधेरतः शरीरस्य मुक्तस्त्वं न भविष्यसि ॥ १२ ॥

पुनरप्येकदा ध्यानेऽशृणोत् शब्दान् हि सद्गुरोः ।
'इदं पुष्पं गृहाण त्वं' ध्यानस्यान्ते ययौ यदा ॥ १३ ॥

समाधेर्बन्धनार्थं स सद्गुरोर्दृष्टवान् तदा ।
पुष्पमेकं नव्यमेव समाधेः शिरसि स्थितम् ॥ १४ ॥

निर्दिष्टं गुरुणा पुष्पं यत्तद्देवेति भावयन् ।
सेवितं मेवज्जमिति प्रत्यहं स्वल्पमेव तत् ॥ १५ ॥

ऊनं वर्षद्वयादेवं हिचगिर्यां वसन् किल ।
विनौपध थंजयैव सुचिरं नामचिन्तनात् ॥ १६ ॥

न केवलं व्याधिमुक्ता तनुस्तस्याभवत् परम् ।
दिव्यानुभूतिभिर्नैकः समृद्धं तस्य जीवनम् ॥ १७ ॥

साधकस्याभयत् सिद्धः पश्यन्नात्मानमात्मनि ।
अकामोऽयाप्तकामश्च पूर्णकामोभु महाप्रः ॥ १८ ॥

दिव्याः स्यानुभवाः प्राप्ताः केचित्तेनैव वर्णिताः ।
अभङ्गे तानहं मन्ये चक्रुमत्रोचितं भवेत् ॥ १९ ॥

ध्याने दृष्टं जालकं मौक्तिकानाम्
शुभ्रं शुद्धं शोभनं दीप्तिमच्च ।
दिव्यप्रभां चंद्रिकाया अपश्यत्
चक्रे श्वेते दयामवर्णं च चक्रम् ॥ २० ॥

शेषस्य पुच्छं चलयेयुतं च
तेन दृष्टो विश्वतश्चक्षुरात्मा ।
देवस्तथा सगुणो निर्गुणोऽपि
गुरोः प्रसादादुमदीश्वरस्य ॥ २१ ॥

ध्याने 'दत्तदिगम्बरमहेश' नामानि चाशृणोद् रामः ।
गुरुदत्तबीजनाम्नो यानि विमिश्रानि तेन संदृष्टः ॥ २२ ॥

अश्रुरावं यदा रामोऽब्रवीदनुभवं त्विमम् ।
'जितं त्वये' त्याह सोऽपि हर्षनिर्भरचेतसा ॥ २३ ॥

ते बीजनामाह्कुरितं त्वं भविष्यस्यतः परम् ।
अधिरुतो नाम दातुं साधकेभ्योऽयदत् पुनः ॥ २४ ॥

अशृणोद् धर्मशालायां यद्वलि नाम खेटके ।
इस्लामधर्मनामानि स्वल्पकालादनन्तरम् ॥ २५ ॥

शरथुप्तेति शब्दं सो ध्याने शुश्रावचैकदा ।
अपि तस्याकृतिस्तेन तदा दृष्टा भवेद् ननु ॥ २६ ॥

यतः स कारखानीसं गप्रच्छ कुतुकेन हि ।
उप्द्र एवाभवत् किं नु शरथुप्द्रस्य वाहनम् ॥ २७ ॥

संपदयन् दिव्यनेत्राभ्यामेकाग्रमनसाखिलम् ।
विश्वं व्याप्तं ज्योतिषैव प्रापानुभवमद्भुतम् ॥ २८ ॥

प्राप्तव्यमेव मनुजेन मनुष्यदेहे
लब्धं मयास्ति कृपया च गुरोर्दिदानीम् ।
तस्यैच्छयैव सकलं तदतः परं स्यात्
धन्योऽस्म्यहं वच इदं वदति स रामः ॥ २९ ॥

पुरा दुर्वलो यश्चरतुं किलासीत्
इदानीं स पयोर्णवस्त्रावृतोऽक्षम् ।
अहो पौषमासे व्यतरद् जनेभ्यः ।
स्वपद्भ्यां चरन् भोजनायागतेभ्यः ॥ ३० ॥

व्याधिमुक्तेन तेनातो गन्तुं पुण्यपुरीं पुनः ।
अनुहयाभ्युरावस्य सेवार्थं निश्चितं कृतम् ॥ ३१ ॥

नानुकूलं पुण्यपुरं तनोः स्वास्थ्याय तस्य तु ।
अतो रामः संस्थयाभूद् नियुक्तः सांगलीपुरे ॥ ३२ ॥

विलिङ्गन्महाविद्यालये प्राध्यापकेति च ।
जात्वा द्विवगिरेस्तत्र सेवार्थं राम आययौ ॥ ३३ ॥

इत्थं निपासे विल हिचगिर्याम्
 कालं च वर्षाधिकमासपदकम् ।
 तनोर्यदुस्यादृष्यमयाप रामः
 तथादरोद्वाप्यनुभूतिसानुम् ॥ ३४ ॥

इति वामनविरचिते श्रीगुरुदेवकथामृते छन्दोस्वार्थाय हिचगिरीनिवासो नाम
 नवमोऽध्यायः ।

दशमस्तरङ्गः

सद्गुरोर्मदीशस्य स्वप्नादेशानुसारतः ।

एकोनविंशति शते द्वाविंशे वरसरेऽधिके ॥ १ ॥

मनुनाम्ना वैद्यकुले जातया कन्यया सह ।

रामस्य चेरलामपुरे द्वितीयोऽभवदुद्वहः ॥ २ ॥

नाम्ना प्रथमभार्याया विवाहानन्तरं मनुः ।

आसीत् संबोधिता सीतावाङ्मतेद्योत्तरायुषि ॥ ३ ॥

उपदिश्यैव ते भार्या नवां दास्यामि निश्चितम् ।

स्वप्नादेशो दत्त आसीद्रामस्य गुरुणा किल ॥ ४ ॥

पश्चात्तथात्पकालेन रामो भार्यासमन्वितः ।

समाधिदर्शनायागाद् गुरोर्हिचगिरि शुभम् ॥ ५ ॥

गीता ध्यानार्थमासीना समाधिपुरतो यदा ।

उमदीशगुरोः प्राप यथादिष्टमनुग्रहम् ॥ ६ ॥

एतेन रामभद्रस्तु परमाव्हादितोऽभवत् ।

निर्घाणोत्तरमस्तित्यमनुभूयोमदीशप्रभोः ॥ ७ ॥

स्थास्थ्याभावात् शरीरस्य सांगलीनगरे पुनः ।

यमचन्द्रो गच्छति स हिचगोरी मुहुर्मुहुः ॥ ८ ॥

यदुक्तालं तस्यासीद्यित्ते जेतुं भुवं निपासार्थम् ।

स्वतनोः स्थास्थ्यस्य एते हिचगिरीसन्निधिस्थितप्रामे ॥ ९ ॥

संकल्पः सोऽभूदधुना दृढः प्रयत्नान् हि कर्तुमारेमे ।
भूशोधने च साहाय्यं मित्राणां चाधिकारिणां रामः ॥ १० ॥

गजेन्द्रगृहकरो घाली नाम्ना द्वावधिकारिणौ ।
रामचन्द्रस्यैतदर्थं साहाय्यं भूरि चक्रतुः ॥ ११ ॥

एकदा हिचगिर्या वै ध्यानं कुर्यन् स्थितोऽभवत् ।
रामो निद्रावशः स्वप्ने पीनं गौक्षरीररक्म ॥ १२ ॥

अपश्यदेकं पुरुषं व्याहरन्तमिदं वचः ।
निवर्गीशमहाराजो निवाळस्थानकं गतः ॥ १३ ॥

भक्तिप्रसरमद्यापि महाराजः करोति किम् ।
प्रपच्छ रामभद्रस्तं प्राप्तवान्निदमुत्तरम् ॥ १४ ॥

नेत्रे कर्णौ मुखं चापि निर्मात्य कुरु चिन्तनम् ।
विदितं ते यथाकालं सर्वमेव भविष्यति ॥ १५ ॥

सम्यग् विचिन्त्य स्वप्नार्थं रामचन्द्रेण निश्चितम् ।
केतुं भूर्मि निवासाय निवाळस्थानकान्तिके ॥ १६ ॥

देवस्य सद्गुरोश्चैव कृपया तस्य निश्चयः ।
स्वल्पकाले सुसफल आयासेन विनाभवत् ॥ १७ ॥

पाटीलसंज्ञोमक्काया नाडगौडाह्वयस्य च ।
स्थानकस्य समीपस्थां निजभूर्मिं सुविस्तृताम् ॥ १८ ॥

उभयोरानुकूल्येन वालीनाम्नाधिकारिणः
साहाय्याद् रामचन्द्रस्तु स्वल्पमूल्येन प्राप्तवान् ॥ १९ ॥

स्थानस्यास्य निधासाय रामचन्द्रस्य निर्णये ।

उद्देश आसीद् द्विविधो लौकिकः पारमार्थिकः ॥ २० ॥

स्थानादस्मात्प्रातिदूरं हिचगेरी तथोमदी ।

नथैव नियर्गोशस्य नियर्गोखेटकं शुभम् ॥ २१ ॥

निवाळस्थानकस्येदं संलग्नं स्थानमेव च ।

निवाळग्राम एवापि नातिदूरो हि वर्तते ॥ २२ ॥

आरोग्यस्य कृते चापि सर्वोत्तममिदं स्थलम् ।

संयुते लोहमार्गेण सोलापूरविजापूरे ॥ २३ ॥

नियोजितं लघुगृहं निर्मातुं रामभाउणा ।

अस्मिन् स्थले समारब्धं कर्तुं साहित्यसंग्रहम् ॥ २४ ॥

ततोः स्वास्थाय कालेऽस्मिन् स्थित्वा निवाळखेटके ।

नाडगौडानामकस्य सद्गृहस्थस्य सन्नि ॥ २५ ॥

प्राध्यापनाय याति स ततः स सांगलीपुरम् ।

अनेनासन्नसन्तुष्टा नैके संस्थासभासदः ॥ २६ ॥

दुर्दयात् कारणमिदं जातं संस्थासभासदाम् ।

नैकेषां सह संघर्षस्याभूत्तेन स दुःखितः ॥ २७ ॥

दोगारापी सदस्येर्द्धौ तद्विरुद्धं कृतौ तदा ।

संस्थानियमभङ्गधाध्यापनेऽनियमस्तथा ॥ २८ ॥

गभीरचिन्तनेनान्ते कृत्वा मनसि निधयम् ।

संस्थासेवात्पातपत्रं रामचन्द्रो ददौ किल ॥ २९ ॥

स्यागस्य विषये चर्चा नावश्यं नोचिता मता ।
अलमेतद् वक्तुमेव स्यागस्तस्याभवत् खलु ॥ ३० ॥

न केवलं तद्धिताय नैकेषां धेयसे परम् ।
तिलकस्याभवत्त्यागो राष्ट्रस्य धेयसे यथा ॥ ३१ ॥

प्राध्यापनस्य कां कीर्तिं शाश्वतीं कीर्तिमुत्तमाम् ।
स लेभे परमार्थस्य क्षेत्रे विश्वे च भारते ॥ ३२ ॥

किन्तु रामो ब्रवीति स कातंसेन मुहुर्मुहुः ।
फर्ग्युसने सेवयैव प्रतिष्ठापयतनी मम ॥ ३३ ॥

इति बामनविरचिते श्रीगुरुदेवकथामृते प्राध्यापकपदत्यागो नाम दशमस्तरङ्गः ।

एकादशस्तरङ्गः

निर्दिष्टमासीत् किल त्यागपत्रे
रामेण यच्चिद्धितं कार्यमेकम् ।
प्रतस्वरूपं महत् जीवनस्य ।
शेषायुषि स्वात्मभावेन कर्तुम् ॥ १ ॥

कार्यं तदासीत् परमेश्वराप्तिः
लोके तथाभ्यात्मपथप्रचारः ।
सेषानिष्टुत्तेर्द्रुतमेव पथात्
चित्तं दधौ तत्परिपूर्यते सः ॥ २ ॥

धर्मस्य परमार्थस्य प्रसरं कर्तुमिच्छुः कान् ।
अभ्यात्मविद्याजिज्ञासून् समानेतुं युधान् जनान् ॥ ३ ॥

अभ्यात्मधर्मयोः पीठं स्थापितं पुण्यपत्तने ।
अभ्यात्ममयने तेन स्वल्पकालादनन्तरम् ॥ ४ ॥

अस्य विश्वस्य तत्त्वप्रैरघयापघ्नं शोधनं ।
अभ्यात्मशास्त्रविषये कृतमालोक्ष्य तत्किञ्च ॥ ५ ॥

कर्तुं षोडशग्रन्थानां विबुधानां प्रज्ञदानम् ।
तत्प्रेतिदामविषये पीठस्थासीन् प्रयोजनम् ॥ ६ ॥

संचालकोऽस्य पीठस्य रामचन्द्रोऽभवत् स्वयम् ।
कार्यपादौ दामले च गोटे प्राध्यापकपत्नी ॥ ७ ॥

राधाकृष्णोजयकरो आनियोग्यौन्धभूपति- ।

त्रैलोक्यकरा इमे चासन् पीठस्य मन्त्रिमण्डले ॥ ८ ॥

एकोनविंशति शतेऽधिकेऽब्दे पञ्चविंशति ।

एप्रीलमासे निवाले पूर्णासीद् गृहनिर्मितिः ॥ ९ ॥

गृहप्रवेशनात्पूर्वं सोल्हासं रामभाउणा ।

दिनान् सप्त कृतस्तत्र साधनामङ्गलोत्सवः ॥ १० ॥

यहवः साधकाः धेष्टा उत्सवाय समागताः ।

शिवलिंगद्वाम्बुरावगिरिमहेश्वरादयः ॥ ११ ॥

रक्षायाः सद्गुरोः पात्रं भूम्यन्तर्मध्यमन्दिरे ।

निधायोपरि तश्चित्रं स्थापितं प्रथमं तदा ॥ १२ ॥

त्रिकालभजनं नामजपो घण्टाघ्रयं तथा ।

पोषीवाधनं चाभूत् सप्ताहस्य दिनक्रमः ॥ १३ ॥

साध्या शिष्यलिगया तस्योत्सवस्य वर्णनं महत् ।

एवमस्ति कृतं रम्यं स्वात्मानुभवपूरितम् ॥ १४ ॥

पुरतोऽन्तश्चक्षुषोऽभूत् रामस्याम्य शुभे गृहे ।

मुनीनामपि साधूनां महतां नित्यदर्शनम् ॥ १५ ॥

घृष्टेर्दिन्यप्रभायाश्च स्वात्मानन्दसुखस्य च ।

महिम्नासुमगन्धम्य नासापि सुखसेवनम् ॥ १६ ॥

रामचन्द्रस्य पासोऽभूद् गृहेऽस्मिन्प्रथमनिर्मिते ।

सप्तनीकः सुखेनैव प्रायो धर्मद्वयाधिकम् ॥ १७ ॥

अस्मिन् कालावधावेव शुभैका घटनाभवत् ।
नाम्ना शकुन्तलां सीतादेवी कन्यामजीजनेत् ॥ १८ ॥

कालं द्वादशवर्षेभ्योऽधिकमभ्यस्य बाष्पमयम् ।
एकोनविंशतिशते पट्विंशाधिकवत्सरे ॥ १९ ॥

महाराष्ट्रीयभक्तानां ख्यातानामात्मदर्शिनाम् ।
ज्ञानेश्वरतुकारामरामदासमहात्मनाम् ॥ २० ॥

वचनामृतानीति नाम्ना चत्वारो रामभाउणा ।
अध्यात्मग्रन्थमालाया ग्रन्था इति प्रकाशिताः ॥ २१ ॥

‘उपनिषत्तत्त्वविद्याया विधायकसमीक्षणम्’ ।
नाम्ना ख्यातोऽपि ग्रन्थोऽस्मिन् काल एव प्रकाशितः ॥ २२ ॥

मैक्डोनेल्डकीथयाकोबीविंटरनिड्स्राप्सनादिभिः ।
विश्वविख्यातविद्वद्भिर्ग्रन्थोऽयं भूरि शंसितः ॥ २३ ॥

ग्रन्थोऽक्षय्यस्वरूपोऽयं भवेद् भुवि सुनिश्चितम् ।
प्रशंसदिति शब्दैस्तु गर्वे जर्मेनपण्डितः ॥ २४ ॥

पाण्डित्यस्य प्रकाण्डस्य सुदीर्घचिन्तनस्य च ।
प्रमाणभूतो ग्रन्थोऽयमिति रालिन्सनोऽलिखत् ॥ २५ ॥

दृष्टिक्षेपेण ग्रन्थस्य तय स्पष्टं हि दृश्यते ।
क्रियदेशेनाधिकस्त्रं गतोऽस्मि डाप्सनात् पुरः ॥ २६ ॥

विषयेऽस्मिन्नुपनिषत्तत्त्वसंशोधने एतद् ।
इति प्रशंसोद्गारान् धै निजगाद् भिमर्मनः ॥ २७ ॥

लिखित्वा ह्याङ्गलभाषायामिमं ग्रन्थमलौकिकम् ।
कीर्तिं दिगन्तां संप्राप रामभाउरसंशयम् ॥ २८ ॥

चतुर्विधा भूमिकास्तु विषयप्रतिपादने ।
दृश्यन्ते स्वीकृता नूनं ग्रन्थेऽस्मिन् रामभाउणा ॥ २९ ॥

एका विवेचनपरा द्वितीया चैतिहासिका ।
शास्त्रमान्या तृतीया च चतुर्थी तुलनात्मिका ॥ ३० ॥

विश्वोत्पत्तेश्च विश्वस्य जीवस्य परमात्मनः ।
संबन्धस्य मिथो ग्रन्थे मीमांसा तेन वै कृता ॥ ३१ ॥

युतेशीयैरात्मविद्भिः प्रोक्ताभिः स्वानुभूतिभिः ।
उपनिषद्गणिताभिः सह संतुलनं कृतम् ॥ ३२ ॥

सर्वोपनिषदां सात्त्विकं ब्रह्मात्मदर्शनम् ।
एषः प्रधानः सिद्धान्तो ग्रन्थेऽस्ति प्रतिपादितः ॥ ३३ ॥

मिथ्या मिथ्यास्तत्त्वमार्गा उपनिषद्भिस्तु वर्णिताः ।
उच्चावचाः परिणताः सन्ति ब्रह्मात्मदर्शने ॥ ३४ ॥

नवमेवोपनिषदां दर्शनं रामभाउणा ।
इत्थं कृतमपूर्वं च ग्रन्थेऽस्मिन् सुप्रतिष्ठितम् ॥ ३५ ॥

प्रयागविद्यापीठस्य ह्य गंगानाथपण्डितः ।
उत्कलं गुरुर्योऽभूद् ग्रन्थेनातीवमोहितः ॥ ३६ ॥

विद्यापीठे तत्त्वविद्याविभागप्रमुखेति सः ।
अभ्यर्थयद्रामचन्द्रं साग्रहं भूयितुं पदम् ॥ ३७ ॥

रामचन्द्रो नानुकूलः स्वीकर्तुं तस्य चार्थनम् ।
स्वास्थ्यभावास्य चान्येषां कारणानां कृते किल ॥ ३८ ॥

किंतु सर्वाणि सौकर्याण्याभ्यास्य च यदाकरोत् ।
अत्यादरेणाग्रहं ह्या तदा वै निरुपायतः ॥ ३९ ॥

उपकुलगुरुणैतत् साग्रहेण कृतं तु
अनुमतिमपि रामस्त्वम्युरावस्य लब्ध्वा ।
अपि पुनरुमदीशस्यान्तरादेशमाप्त्वा ।
मनसि बहु विचिन्त्याभ्यर्थनं स्वीचकार ॥ ४० ॥

इति धामनविरचिते श्रीगुरुदेवकथामृते सेवानिवृत्तेरनन्तरम्
त्रिबालगृहधामवर्णनं नामैकादशस्तरङ्गः ।

द्वादशस्तरङ्गः

एकोनविंशति शतेऽधिकेऽष्टे सप्तविंशति ।
विद्यापीठे प्रयागस्य रामचन्द्रो नियोजितः ॥ १ ॥

तत्त्वज्ञानविभागस्य मुख्यः प्राध्यापकः किल ।
यद्विशत्यब्दपर्यन्तं पद तेन विभूयितम् ॥ २ ॥

आकर्ण्य तस्य नामैव सत्कीर्तिं चापि पाठकाः ।
तत्त्वज्ञानस्य यहयः आरुघ्राः पठनं प्रति ॥ ३ ॥

अध्यापनस्य नैपुण्यात् प्रकाण्डश्रुतवत्तया ।
आदरं परमं लेभे छात्राणां चाधिकाणि ॥ ४ ॥

‘ कदूरा ’ भागे प्रयागस्य धर्ममेकं न्युवास सः ।
‘ बेली ’ मार्गे स्थिते पश्चाद् गृहे द्वादशवत्सरान् ॥ ५ ॥

एकदा ‘ द्रौपदीघाट ’ समीपस्थितभूतले ।
आसीत् कुर्वन् रामचन्द्रो ध्यानं मानसचक्षुषा ॥ ६ ॥

उमदीशमहाराजमात्मनः पुरतः स्थितम् ।
स्वहस्ते तालिकां धृत्वा नृत्यन्तं हि ददर्श सः ॥ ७ ॥

गुरोरस्त्ययमादेश एवं मनसि धारयन् ।
तामेव भूमिमक्रीणत् स्वनिवासस्य हेतुना ॥ ८ ॥

सेवाकालस्य चरमे पादे यर्पचतुष्टयम् ।
रामचन्द्रस्य वासोऽभूत् स्वगृहे तत्र निर्मिते ॥ ९ ॥

चिरकालं तन्निवासे प्रयागे नामचिन्तनम् ।
अनपेक्ष्य दिवा रात्रं निद्रामशनमेव च ॥ १० ॥

उग्रमाचरितं तेन चैकान्ते वृक्षराजिषु ।
गंगायमुनयोस्तीरे परमार्थस्य सिद्धये ॥ ११ ॥

विद्युद्रथेनैव जगाम प्रायो
भागीरथीतोयवहातटाके ।
सुविशाते 'द्रौपदीघाट' नाम्ना
स्थले जपार्थं घटवृक्षपंक्याम् ॥ १२ ॥

स्थित्वा जपं तद्रथ एव चक्रे
संयोज्य रूपान्तरितां गुहां तत् ।
सुदीर्घमात्मानुभवान् सुदिव्यान्
अत्यद्भुताद्यैकविधानचाप ॥ १३ ॥

विश्वतश्चक्षुषोऽनन्ते तथानन्तस्य दर्शनम् ।
अनुभूतं स्पर्शनं च देवसंभाषणं तथा ॥ १४ ॥

शुश्रावानाहताज्ञादान् स घोरात्मधुरान्नपि ।
प्रह्वारन्ध्रादन्वभवदमृतस्यापि सेवनम् ॥ १५ ॥

'यचनामृता'नां ग्रन्थानामाधारेण हि मुख्यतः ।
एकोनविंशतिशते वर्षे द्वारिंशदुत्तरे ॥ १६ ॥

ग्रन्थः साक्षात्कारपथो महाराष्ट्रेऽभिधो महान् ।
आसीत् प्रकाशितस्तेन विद्वद्भिर्भूरि संसितः ॥ १७ ॥

अपूर्वोऽयं ग्रन्थ इति ज्ञा गंगानाथपण्डितः ।

अयं र्णयन्नागराजशर्मा प्राध्यापकस्तथा ॥ १८ ॥

विद्वान् मैकनीकलक्षापि कोकिलेश्वरनामकाः ।

कलकत्ताविश्वविद्यालयस्य शास्त्रिणस्तु ये ॥ १९ ॥

प्रस्तावनास्य ग्रन्थस्य रामेण लिखिता स्वयम् ।

साक्षात्कारस्य तस्यां हि मीमांसा तेन या कृता ॥ २० ॥

सर्वोद्गपरिपूर्णा सा व्यनक्ति च पदे पदे ।

प्रह्लां समुज्ज्वलां तस्य प्रतिभां सूक्ष्मदर्शिनीम् ॥ २१ ॥

प्रोक्ताः पञ्चविधा मार्गा ग्रन्थे तेनात्मदर्शिनाम् ।

प्रथमो बुद्धिनिष्ठानां ज्ञानेशादिसत्तामिव ॥ २२ ॥

द्वितीयो लोकनिष्ठानां साधूनां नामदेववत् ।

तृतीयो व्यक्तिनिष्ठानां तुकारामस्य सदृशम् ॥ २३ ॥

एकनाथादिसाधूनां प्रपञ्चपरमार्थयोः ।

समन्वयस्वरूपोयश्चतुर्थोऽसौ निगद्यते ॥ २४ ॥

रामदासादिभक्तेषु दृश्यते यो विशेषतः ।

लोकसंग्रहनिष्ठोऽसौ कर्ममुख्यश्च पञ्चमः ॥ २५ ॥

आंग्लवाण्यामिमं ग्रन्थं लिखित्वा रामभाउणा ।

महाराष्ट्रीयसाधूनां सर्वेभ्यः सुष्ठु दर्शितम् ॥ २६ ॥

पारमार्थिकमैश्वर्यं पूर्णं दिव्यानुभूतिभिः ।

तुल्यमेवहि विश्वस्य सर्वेयामात्मदर्शिनाम् ॥ २७ ॥

विशेषेण ज्ञानराजस्याध्यात्मकाव्यवैभवम् ।
विश्वसारस्वते श्रेष्ठमपूर्वमिति दर्शितम् ॥ २८ ॥

एकोनविंशतिशतेऽब्दे त्रयस्त्रिंशदुत्तरे ।
अम्युरावस्य निर्याणमभवत्तु विजापुरे ॥ २९ ॥

घातां पठन् कारखानीसपत्रात्
तां शोकदां दुःखितो रामभद्रः ।
पञ्चोत्तरेऽवर्णयद्योग्यतां स
तथा गुणान्नम्युरावस्य दिव्यान् ॥ ३० ॥

आसीत् स गुरुयन्धुश्च ज्येष्ठः श्रेष्ठः पितुः समः ।
रामभावोर्दृढस्तस्मिन् स्नेहश्च परमादरः ॥ ३१ ॥

निर्बर्गीप्रामनिकटे ग्रामे जिगृजिन्निसंशिते ।
कुलकर्णो कुले जातो दारिद्र्येणातिपीडितः ॥ ३२ ॥

उमदोशेनोपदिष्टः कृतवैवाखण्डसाधनम् ।
साधकस्याभवत् सिद्धो गुरुणापि प्रशंसितः ॥ ३३ ॥

नाजानाद् दैवतं ह्यन्यद् विना किमपि सद्गुरोः ।
पंचविधा यस्य चासीद् भक्तिरेकान्तिका परा ॥ ३४ ॥

उमदीशस्य निर्याणानन्तरं जीवनावधिम् ।
भवद्दत्तं संप्रदायस्य चिरकालं धुरं खलु ॥ ३५ ॥

हिंघनेरीमठाधीशो भक्तिमार्गविबुद्धये ।
आयुः सर्वं व्यतीपाय गुरुरनिष्ठापरायणः ॥ ३६ ॥

अनेकेभ्यः साधकेभ्योऽनुग्रहं हि चकार सः ।
कर्णाटके महाराष्ट्रे शिष्यवृन्दोऽस्ति तस्य वै ॥ ३७ ॥

आमृत्योरम्बुपायस्याधिकारसंयुतोऽपि सन् ।
रामचन्द्रो नामदीक्षां नादात् केभ्यः कदाचन ॥ ३८ ॥

अनन्तरं तन्निर्याणादारेमे निरुपायतः ।
तुल्यपुलेकारखानीसद्वारा कर्तुमनुग्रहम् ॥ ३९ ॥

उपक्रमोऽयमभवत् समीचीनस्तु लाभदः ।
वृद्धये संप्रदायस्य परमार्थविवर्धने ॥ ४० ॥

सुशिक्षिताश्च बहव आंगलविद्याविभूषिताः ।
परमार्थपथाकृष्टा यभूवुर्नामधारकाः ॥ ४१ ॥

प्रारम्भे कतिचित्कालं रामचन्द्रस्तु साधकान् ।
नामोपदेशमकरोत् संयमेन परीक्ष्य च ॥ ४२ ॥

ददाबुदारमनसा स काले चोत्तरोत्तरे ।
इच्छुकेभ्यो नामदीक्षां कृपया मेघवृष्टिवत् ॥ ४३ ॥

उदकस्य तु दौलभ्यं निवालस्याश्रमे सदा ।
जलोद्गमस्तत्र भासीत् कृपान्तखननान्मुहुः ॥ ४४ ॥

ध्यानं कुर्वन् रामचन्द्रः प्रयागेऽपश्यदेकदा ।
उमदीशमहाराजं पीताम्बरसुमावृतम् ॥ ४५ ॥

भिन्दन्तं लोहदण्डेन कृपस्यान्तः स्थितां शिलाम् ।
सहसा तत्प्रहारेण शिलायाश्च जलोद्गमः ॥ ४६ ॥

श्व एषाहो किमाश्चर्यं विद्युत्संदेशमाप सः ।

निवाळात् खनने घाप्या नातिदूरं किलाधमात् ॥ ४७ ॥

लोहदण्डप्रहारेभ्यः सहसा निर्झरोद्गमः ।

अभूत् पानाय सलिलं प्रभूतं मधुरं तथा ॥ ४८ ॥

प्याने ह्यस्तेन यद् दृष्टं सत्यमासीत् श्व एव हि ।

पश्यन् गुरुप्रसादेन हृष्टः स वार्तयानया ॥ ४९ ॥

कूपोऽयं मन्यते तस्मान्निवाळाश्रममण्डनम् ।

तीर्थं हि पावनं साक्षात् तस्य प्रासादिकं जलम् ॥ ५० ॥

नागपुरे भारतीयतत्त्वविद्याधिवेशनम् ।

त्रयोदशमभूत्तस्य रामचन्द्रो नियोजितः ॥ ५१ ॥

अध्यक्ष इति यत्तेन तदा हि भाषणं कृतम् ।

तदभूद् बहुगम्भीरं सुविचारपरिप्लुतम् ॥ ५२ ॥

यूरोपीयैस्तत्त्वविद्भिः शास्त्रज्ञैर्विविधेषु च ।

भौतिकाध्यात्मशास्त्रेषु कृत्वा संशोधनं महत् ॥ ५३ ॥

सुनिश्चितानि तत्त्वानि तान्यालोड्य स्वभाषणे ।

भारताध्यात्मविद्यायाः कृतस्तेन समन्वयः ॥ ५४ ॥

“पूर्वं स्वप्ने यथादिष्टं बहुकालेन तस्य वै ।

द्वितीयस्तनयो जातः सीतादेव्याः सुशोभनः ॥ ५५ ॥

तदपर्यं भोजयन्तं स्वप्ने सोऽपश्यदेकदा ।

उमदीशं स्वहस्तेन येन सो मुदितोऽभवत् ॥ ५६ ॥

परं चतुर्थमासान्ते दुर्देवात्तदपत्यकम् ।

पञ्चत्यमाप सर्वेषां भूत्वा शोकस्य कारणम् ॥ ५७ ॥

शकुन्तलायाः कन्याया विवाहश्चाभवत् शुभः ।

कुलशीलज्ञानवता ग्याल्हेरपुरवासिना ॥ ५८ ॥

आपटेकुलसंभूतविश्वनाथेन धीमता ।

तयोरपत्यानि त्रीणि नंदिनीज्योतिर्दीपकाः ॥ ५९ ॥

ऋतुषेदमहधरासंमिते यैस्त्यक्तसरे ।

विद्यापीठस्य सेवायाः स निवृत्तोऽभवत् किल ॥ ६० ॥

सेयानिवृत्तिपूर्वं स मासपदकं व्यभूषयत् ।

विद्यापीठस्योपकुलगुरोस्तु दुर्लभं पदम् ॥ ६१ ॥

दत्त्वा तु पदवीं ' डी लिट् ' विद्यापीठेन गौरवः ।

कृतो न केवलं तस्य स्वात्मनश्चापि वर्धितः ॥ ६२ ॥

तेनैव विद्यापीठेन सन्निवृत्तेरनन्तरम् ।

प्राध्यापकः ' सतां मान्यः ' पदव्या स विभूषितः ॥ ६३ ॥

एवं मया निगदितं चरितं मनोशम्

यासस्य दीर्घसमयस्य प्रयागपुर्याम् ।

आत्मानुभूतिरुचिरं बहुमानयुक्तम्

स्वास्थ्यप्रदं सुखकरं किल रामभावोः ॥ ६४ ॥

इति वामनविरचिते श्रीगुरुदेवकथामृते प्रयागविद्यापीठे प्राध्यापनकालस्य

वर्णनं नाम द्वादशस्तरङ्गः ।

त्रयोदशस्तरङ्गः

सैषानिवृत्तेः पश्चात्तु निघाळाश्रम एव हि ।
अभूत्तस्य निघासस्य परमार्थस्य चालयः ॥ १ ॥

पठनं दासबोधस्य त्रिकालं साधनं तथा ।
त्रिकालं भजनं चासीदाश्रमस्य दिनक्रमः ॥ २ ॥

वैशिष्ट्यमाश्रमस्याभूत् परमार्थसभा किल ।
प्रत्यहं गुरुदेवस्योपस्थितौ स्फूर्तिदायिनी ॥ ३ ॥

भक्तेः पदानि गीतानि पत्राणां पठनं गुरोः ।
उमदीशस्य संप्रोक्ताः स्मृतयो विविधास्तथा ॥ ४ ॥

अध्यात्मविषये चर्चा गुरुदेवेन वैकृता ।
हितोपदेशप्रचुरा सभाकार्यक्रमोऽभवत् ॥ ५ ॥

अध्यात्मसभयाकृष्टाः परस्था बहवो जनाः ।
सुशिक्षिताश्च विद्वांसो निघालं मुहुराययुः ॥ ६ ॥

संयोजितो रामभाऊरेतैस्तु परमादरात् ।
गुरुदेवेति नाम्नैव ख्यातः सोऽभूत्ततः परम् ॥ ७ ॥

निघर्गीशस्योक्तयोऽध्यात्ममुख्याः
कर्णाटवाण्यांघ भुवि प्रमिद्धाः ।
संगृहा ता बोधसुधेति नाम्ना
प्रकाशयामास स ग्रन्थमेकम् ॥ ८ ॥

यद्यप्ययं लघुग्रन्थो महार्हो नूनमेव सः ।
निर्गर्गसंप्रदायस्य तत्त्वरत्नप्रदीपकः ॥ ९ ॥

सांगलीनृपसाहाय्यात् स्थापितं सांगलीपुरे ।
अध्यात्ममन्दिरं तेन कालेऽस्मिन् शुभदे खिल ॥ १० ॥

अध्यात्मविधापीठं यन्निवाले स्थापितं पुरा ।
तस्येदमभवत् शाखा प्रयागे चापरा तथा ॥ ११ ॥

स्थानानीमानि चान्यानि लोकोद्धारक आययौ ।
गुरुदेवो भाषणानि कर्तुमध्यात्मवृद्धये ॥ १२ ॥

कौशिक्ष्याख्यानमालायां द्वे व्याख्याने युधोचिते ।
रामः पुण्यपुरे पस्. पी. महाविद्यालये ददौ ॥ १३ ॥

‘ हानेश्वरस्तथा हिन्दीभाषिकाः कविसाधवः ’ ।
त्रिपये चङ्गुगम्भीरे वैदुष्यपरिपूरिते ॥ १४ ॥

अपि वेदग्रहधरासंमिते क्षैस्त्यवत्सरे ।
गुर्जरविद्यासभाद्वारा ख्याते कर्णावतीपुरे ॥ १५ ॥

निमन्त्रितो रामचन्द्रो द्वे व्याख्याने प्रयच्छतुम् ।
मावलण्करः सभाध्यक्षस्तदा संसद्सभापतिः ॥ १६ ॥

तेनासीश्वरभारतस्य पुरतः कार्यं यदाध्यात्मिकम्
भूयाद् मानयतैक्यमेव सफलं चास्यां पृथिव्यां
सिद्धान्तः प्रतिपादितो ह्यभिनवो
रेकं विश्वमिदं तथाहि भगवानेकश्च धर्मो

विस्तार्यते च व्याख्याने तस्य ग्रन्थः प्रकाशितः ।

ऋतुषाणमहधरासंमिले विस्तवत्सरे ॥ १८ ॥

महात्मागांधिजीहिन्दीभक्ताध्यात्मिकधारणा ।

इति नाम्ना प्रसिद्धो य एतया सभयैव हि ॥ १९ ॥

ग्रन्थेऽस्मिन् दर्शितं सम्यक् साधारं रामभाउणा ।

परमार्थे यद्गमूलं गांधिनोऽखिलजीवनम् ॥ २० ॥

जैनधौर्देस्त्रामसिस्तमतानां गांधिजीवने ।

तथा वैष्णवभक्तानां गह्वरस्य मतस्य च ॥ २१ ॥

सर्वाधिकं च गीताया ईशोपनिषदस्तथा ।

दृश्यते सुप्रभावो यः स्वरूपं तस्य वर्णितम् ॥ २२ ॥

‘चरका’ यास्तु वैशिष्ट्यं गांधिजीसाधनापथः ।

अन्तर्नादः धृतस्तेन ग्रन्थेऽस्मिन् सुष्ठु वर्णिताः ॥ २३ ॥

आसीत् प्रयागवासे तु जातेच्छा राममानसे ।

स्वसेवकेभ्य आकर्ण्य नापिकादात्मनस्तथा ॥ २४ ॥

हिन्दीसद्भक्तसाधूनां नानामन्त्रिपदानि वै ।

हिन्दीसारस्यताभ्यासं सुसूक्ष्मं कर्तुमेव हि ॥ २५ ॥

स्वमित्राणामतस्तेन हिन्दीसाहित्यकोविदाम् ।

सदाप्येन हृतोऽभ्यासः साहित्यस्य शनैः शनैः ॥ २६ ॥

शुक्लो देवीप्रसादायुषो यो विद्वांसु सुहृदरः ।

तस्मै चक्रर साहो स साहित्याप्ययने धरम् ॥ २७ ॥

अवेक्ष्य भक्तिसाहित्यं हिन्दीवाण्यां समुज्ज्वलम् ।
आत्मानुभूतिविषये समृद्धं गाढमद्भुतम् ॥ २८ ॥

लिखितं तेन ग्रन्थौ द्वौ संकल्पो मानसे हृतः ।
'सोपानं परमार्थस्य' तयोरेकस्तु विद्यते ॥ २९ ॥

एकोनविंशति शते पदपञ्चाशत्तमेऽधिके ।
घर्षे प्रकाशितः सोऽभूत् सांगल्यध्यात्ममन्दिरात् ॥ ३० ॥

पारमार्थिकपद्यानां हिन्दीभक्तात्मदर्शिनाम् ।
संप्रहोऽस्ति हृतः सम्यक् ग्रन्थेऽस्मिन् रामभाउणा ॥ ३१ ॥

प्रकाशनसमारोहो तस्याभूत् सांगलीपुरे ।
राधाकृष्णस्तदाध्यक्ष उपराष्ट्रपतिश्च यः ॥ ३२ ॥

घर्षयन् रामभद्रस्य महतीं योग्यतां तदा ।
राधाकृष्णोऽब्रवीदेतत् सुप्रसिद्धं वचः किल ॥ ३३ ॥

रामचन्द्रश्चरत्येव जीवनं स्वात्मदर्शिनः ।
वयं तु कैवलं सर्वे तत्त्वज्ञानप्रजल्पिनः ॥ ३४ ॥

आंग्लभाषां समाधित्य स्वल्पकालादनन्तरम् ।
ग्रन्थः प्रकाशितस्तेन द्वितीयो बहुविश्रुतः ॥ ३५ ॥

हिन्दीसारस्यते देवप्राप्तिमार्गेति संक्षिप्तः ।
यस्मिन् साक्षात्कारशास्त्रमीमांसा सुष्ठु विद्यते ॥ ३६ ॥

परमार्थे प्रवृत्तिस्तु विशुद्धं जीवनं तथा ।
पन्थानः साधनानां च संबन्धो देवभक्तयोः ॥ ३७ ॥

साक्षात्कारस्ततः पश्चात् प्रोक्तः पञ्चपदात्मकः ।

सोपानः परमार्थस्य ग्रन्थेऽस्मिन् रामभाउणा ॥ ३८ ॥

राष्ट्राध्यक्षस्य राजेन्द्रप्रसादस्य करेण सः ।

राष्ट्राध्यक्षस्य भवने दिह्यमामासीत् प्रकाशितः ॥ ३९ ॥

अयं ग्रन्थो भवत्येव हिन्दीसाहित्यभूषणम् ।

इति शब्दैस्तु राजेन्द्रप्रसादो ग्रन्थमस्तवत् ॥ ४० ॥

विश्वविद्यालये नागपूरस्य सुचिरं पुरा ।

यानि व्याख्यानानि रामो गीताया विषये ददौ ॥ ४१ ॥

आलोड्य नानाग्रन्थांश्च पूर्वपश्चिमसूरिणाम् ।

नवागतविचारैस्तु तानि संपूर्य सोऽलिखत् ॥ ४२ ॥

‘ ईशावाप्तिपथः श्रीमद्भगवद्गीतासु ’ पुस्तकम् ।

विद्यापीठेन तन्मृत्योरुर्ध्वमस्ति प्रकाशितम् ॥ ४३ ॥

श्रीमद्भगवद्गीता साक्षात्कारस्य दर्शनं श्रेष्ठम् ।

ग्रन्थे सिद्धान्तोऽयं सुनिश्चितो रामभाउणा प्रोक्तः ॥ ४४ ॥

पुरातनेष्वनेकेषु गीताया भाष्यकृत्सु च ।

अयं ज्ञानेश्वरेणैव सिद्धान्तः प्रतिपादितः ॥ ४५ ॥

नानाभाषास्यनेकासु गीताभाष्येष्वसंशयम् ।

ज्ञानेश्वरी रामभावोर्मते भाष्यमनुत्तमम् ॥ ४६ ॥

सिद्धान्ताः शंकरादीनामाचार्याणां निवेदिताः ।

गीतार्थनिर्णयपरं विभिन्नास्तु परस्परम् ॥ ४७ ॥

तधारविन्दतिलकगांध्यादि नवसूरिणाम् ।
गीतातात्पर्यविषये वर्णितानि मतानि च ॥ ४८ ॥

ऑटोगार्बेफार्कुआरादीनां पश्चिमकोविदाम् ।
कथितानि च रामेण विभिन्नानि मतान्यपि ॥ ४९ ॥

एषां भिन्नमतानां च कर्तुं सुखसमन्वयम् ।
स्वमतस्यानुसारेण प्रयत्नस्तेन वै कृतः ॥ ५० ॥

गीतायाश्च परं तत्त्वं भवत्येवात्मदर्शनम् ।
समन्वयस्य निकषः एष एवास्ति तन्मते ॥ ५१ ॥

विशिष्टाद्वैतमद्वैतं द्वैतमन्यमतानि च ।
एषां मध्ये विरोधस्तु भासते नास्ति वस्तुतः ॥ ५२ ॥

आत्मानुभूतिसोपानमार्गा एते भवन्ति वै ।
परावरा इति ज्ञात्वा विरोधो लुप्यते किल ॥ ५३ ॥

ईशोऽस्ति कर्ता स्रष्टा वा निर्गुणः सगुणोऽपि वा ।
विश्वोत्तीर्णो विश्वमयो ध्रुवं वा जगद्धेवम् ॥ ५४ ॥

क्रममुक्तिर्विदेहा वा विरोधानां समन्वयः ।
उपर्युक्ते हि निकषे तेन सम्यक् कृतोऽस्ति वै ॥ ५५ ॥

दर्शितस्तेन गीतार्थचक्रव्यूहात् सुरक्षितः ।
समन्वयात्मको मार्गो ग्रन्थेऽप्यभिनवः किल ॥ ५६ ॥

ग्रन्थोऽयं ग्रन्थराजोऽस्ति दासयोधसमः किल ।
तथैव लोकमान्यानां श्रेष्ठो गीतारहस्यघट्टः ॥ ५७ ॥

भक्तप्रेषकनायस्य तथैव घचनामृतम् ।
अभूत् प्रकाशितं तेन निबालाध्यात्ममन्दिरात् ॥ ५८ ॥

कर्णाटकस्थसाधूनां साहित्यस्य चकार सः ।
चिरमध्ययनं सूक्ष्मं ग्रन्थलेखनहेतुना ॥ ५९ ॥

वेणुग्रामे धारवाडे तथैव हि विजापुरे ।
व्याख्यानान्यपि दत्तानि विषयेऽस्मिन् विभागशः ॥ ६० ॥

कर्णाटवाङ्मये देवप्राप्तेर्मांगाभिधः खलु ।
निर्याणानन्तरं तस्य ग्रन्थ आसीत् प्रकाशितः ॥ ६१ ॥

कर्णाटविद्यापीठेन महत्कार्यमिदं कृतम् ।
कर्णाटप्रेषपुत्रस्य कृतवेदं सारकं चिरम् ॥ ६२ ॥

साहित्यं हरिदासानां वीरशैवसतां तथा ।
स्वात्मानुभूतिविषये भवत्युच्चतमं किल ॥ ६३ ॥

दर्शितं गुरुदेवेन सप्रमाणमसंशयम् ।
ग्रन्थेऽस्मिन् प्रथममेव कर्णाटवाङ्मिदां मतम् ॥ ६४ ॥

आत्मानुभूतिशास्त्रस्य तरोः पञ्चमिदं फलम् ।
प्रशंसितोऽस्त्ययं ग्रन्थस्तत्त्वविद्भिश्च पण्डितैः ॥ ६५ ॥

ग्रन्थस्यास्य विशेषोन्यो तेन प्रथममेव हि ।
स्पष्टं निवेदिताः सन्ति काश्चिद् स्वात्मानुभूतयः ॥ ६६ ॥

एकोनविंशतिशतेऽधिकेऽब्दे नवविंशति ।
कलकत्ताविश्वविद्यालयद्वारा ददौ हि सः ॥ ६७ ॥

‘वेदान्तः पाश्चिमात्यानां विचारास्तात्त्रिका’ इति ।
विषये बहुगम्भीर एकां व्याख्यानमालिकाम् ॥ ६८ ॥

तदाप्रभृत्येव चासीत् संकल्पस्तस्य मानसे ।
विषयेऽस्मिन् ग्रन्थमेकं मौलिकं लिखितुं किल ॥ ६९ ॥

भारतीयविचारणां वेदान्तः परमायधिः ।
इति नाम्ना तु तस्येच्छा नैव संसिद्धिमागता ॥ ७० ॥

आसन् ग्रन्थस्य टिप्पण्यो विस्तृतास्तेन याः कृताः ।
तदाधारात् तस्य शिष्यैस्तत्र विद्याबुधैश्च कैः ॥ ७१ ॥

ग्रन्थस्य रचनां कृत्वा तस्य नाम्नाधुना खलु ।
मुम्बय्या भवनविद्यापीठद्वारा प्रकाशितः ॥ ७२ ॥

एवं मया वर्णितं रामभावोः
सेवानिवृत्त्युत्तरकालवृत्तम् ।
निंबाळवासस्य बहुप्रसन्न-
मध्यात्ममुख्यं रुचिरं समृद्धम् ॥ ७३ ॥

इति वामनविरचिते श्रीगुरुदेवकथामृते विद्यापीठ सेवानिवृत्त्यनन्तरं
निंबाळवासो नाम त्रयोदशस्तरङ्गः ।

चतुर्दशस्तरङ्गः

अहो भाग्यमेतन्महद् जम्बुखिण्डयाः
समो रामचन्द्रस्य जातो महात्मा ।
न वा केवलं जन्मनस्तस्य भूमि-
स्तथानुग्रहस्यापि विद्यार्जनस्य ॥ १ ॥

विवर्धितं येन यशः समुज्ज्वलम्
स्वविद्यालयस्यापि च जन्मभूमेः ।
तथा स्वात्मनः संप्रदायस्य चापि
महत्याः किलाध्यात्मपरंपरायाः ॥ २ ॥

प्रसिद्धोऽखिले भारते यो यरेण्यः
सतां धीमतां चात्मविदां गरिष्ठः ।
किमाश्चर्यमत्युत्सुकास्तस्य कर्तुम्
यथाहं जना गौरवं जम्बुखिण्डयाः ॥ ३ ॥

सन्तति ययै पूर्णं स्याद् गुह्यदेवायुषोऽल्पकाले तु ।
एकोनविंशतिशते पदपञ्चाशत्तमेऽधिके ययै ॥ ४ ॥

जूले मासे येस्त्यै शके द्वितीयक्रमे शुभे दिवसे ।
एवं धृत्या यातां मासप्रानन्दिता जनाः सयै ॥ ५ ॥

भद्रमप्यनुगृहीतो मार्गे मासेहि चन्तरस्यास्य ।
अन्यैः सह सप्तजनैर्निपाळे रामभाजना नूनम् ॥ ६ ॥

तत एकस्मिन् दिवसे मिलिता मुख्याश्च साधका भक्ताः ।
अमृतमहोत्सवमुचितं कर्तुं तेषां बभूव संकल्पः ॥ ७ ॥

महोत्सवस्य विषये दीर्घचर्चाभवत्तदा ।
स्थापनं तैलचित्रस्य गुरुदेवस्य निश्चितम् ॥ ८ ॥

सुभग्ये हि प. भा. विद्यालयस्य मध्यमन्दिरे ।
छात्रेभ्यो नित्यमादर्शः स्फूर्तिदस्तद्भवेदिति ॥ ९ ॥

निर्णीतं चापि संमानं कर्तुं तस्य यथोचितम् ।
आगन्तुं जम्बुखिण्डीं स दद्यादनुमतिं यदि ॥ १० ॥

गुरुदेवं सपत्नीकं जम्बुखिण्डीपुरं प्रति ।
महोत्सवार्थमानेतुं कृत्वा यत्नांस्तु सर्वशः ॥ ११ ॥

अहं कण्टगीसौदी त्रयश्चाधिकृतास्तदा ।
यतः स सुचिरं कालं जम्बुखिण्डीं हि नागतः ॥ १२ ॥

तथास्नाभिः कैश्चिदन्यैः सह निवाळमेत्य च ।
कथितं गुरुदेवाय जम्बुखिण्डीजनेप्सितम् ॥ १३ ॥

प्रथमं न स्वीचकार गुरुदेवोऽभ्यर्थनं नः ।
तत्समाः साधवः प्रायः स्वगौरवपराङ्मुखाः ॥ १४ ॥

नैकवारं तु निवाळमगच्छाम यदा धयम् ।
विचार्य बहुशोऽस्माकमीत्सुत्रं भक्तिपूरितम् ॥ १५ ॥

ददौ विहितनिर्यन्धामसौ स्वानुमतिं ततः ।
आनन्देन धयं सर्वे जम्बुखिण्डीं तदागताः ॥ १६ ॥

आदेशं प्राप्तवान् यावत् स्वगुरोर्निश्चितं हृदि ।
भाषयेऽहं तावदेव दत्ता तेन च संमतिः ॥ १७ ॥

महोत्सवकृते कार्यकर्तृणां स्थापिता तदा ।
सत्कारसमितिश्चैका मुख्यानां पुरवासिनाम् ॥ १८ ॥

समित्याः स्वागताध्यक्षपदे सर्वैर्नियोजिता ।
लीलावती राजमाता कार्याध्यक्षपदेत्यहम् ॥ १९ ॥

प. भा. विद्यालयं भव्यं निवासाय सुनिश्चितम् ।
अतिथीनामुत्सवार्थमागतानां स्थलान्तरात् ॥ २० ॥

गुरुदेवनिवासार्थं रामतीर्थे नृपगृहम् ।
सुचारु निश्चितं राजपालकानामनुज्ञया ॥ २१ ॥

सप्ताहो गुरुदेवेन यथादिष्टस्तु निश्चितः ।
रामतीर्थे हरिहरेश्वरस्य मन्दिरे तथा ॥ २२ ॥

शाके वैस्त्ये च जूलैर्यामृत्यसुप्रहभूमिते ।
समारोहो विनिर्णीतः प्रथमे दिवसत्रये ॥ २३ ॥

अपूर्वोऽभूत्समारोहः सुमहांश्च दिनप्रथम् ।
जम्बुलिण्डीपुरस्थानामुत्साहेन यशोयहः ॥ २४ ॥

निमन्त्रिता अतिथयः साधका आगतास्तथा ।
समारोहाय यद्यः परस्थलनिवासिनः ॥ २५ ॥

आद्ये दिने समारम्भः सप्ताहो देयमन्दिरे ।
तत्र नामजपायासन् मिलिता यदुसाधकाः ॥ २६ ॥

उत्सवस्य द्वितीयेऽङ्घ्रि पुरस्थे रंगमन्दिरे ।
कर्णाटकस्य सिंहेति संज्ञितैर्देशसेवकैः ॥ २७ ॥

सभाध्यक्षैर्देशपाण्डेगंगाधरमहोदयैः ।
चरितं गुरुदेवस्य स्फूर्तिप्रदमलौकिकम् ॥ २८ ॥

घर्षयित्वा सुरुचिरं तैलचित्रमनावृतम् ।
प. भा. विद्यालये नीत्वा स्थापितं तदनन्तरम् ॥ २९ ॥

अहो भाग्यं जम्बुखिण्ड्या विभूतिद्वयसंगमः ।
प. भा. विद्यालये जातो गंगायमुनयोरिव ॥ ३० ॥

तैलचित्रं रामभावोः शालाया ह्रीरक्तस्य च ।
शिलामूर्तिश्च शालाया निर्मातुरधिपस्य वै ॥ ३१ ॥

तद्दिने गुरुदेवस्य सायंकाले चिरेप्सितम् ।
सपत्नीकं जम्बुखिण्डीं बभूयागमनं शुभम् ॥ ३२ ॥

विस्तीर्णे प्राङ्गणे चासन्नुमारामेशमन्दिरे ।
तत्स्वागतार्थं मिलिताः जनाः पञ्चसहस्रकाः ॥ ३३ ॥

अग्रद्वारे मन्दिरस्य पुष्पमाला समर्पिता ।
लीलावत्या राजमात्रा सत्कारसमितेः कृते ॥ ३४ ॥

स्वीकृत्य स्वागतं हृद्यं कृत्वा च शिवदर्शनम् ।
स निजानुग्रहस्थानं कटगीसदनं ययौ ॥ ३५ ॥

दीर्घकालानन्तरं तत् स्थानं दृष्ट्वा मुदान्वितः ।
स्मृतयः पूर्वकालीना उदितास्तस्य मानसे ॥ ३६ ॥

स्वल्पकालं गृहे तत्र स्थित्वा तु तदनन्तरम् ।
वासस्थानं प्रतस्थे स रामतीर्थे नृपालये ॥ ३७ ॥

निवासगमनात् पूर्वं प्रथमं स्मृतिपूर्वकम् ।
अगच्छद्दर्शनार्थं स धीरामेश्वरमन्दिरम् ॥ ३८ ॥

निमील्य लोचने ध्यानं कुर्वन् सोऽपश्यदद्भुतम् ।
धृतं रामेश्वरेणाङ्के तं शिशूपममात्मनः ॥ ३९ ॥

अभूत्प्रमुदितस्तेन दिव्येमानुभवेन सः ।
यत एवंविधां प्राप प्रचीतिं न पुरा किल ॥ ४० ॥

तस्य जन्मतिथौ चाद्धि तृतीये रंगमन्दिरे ।
पभूय तस्य सत्कार आनन्दस्फूर्तिदायकः ॥ ४१ ॥

मिरजस्याधिपस्तात्यासाहेयः पटवर्धनः ।
समाभ्यक्षो जनाध्यासन् सहस्राधिकमागताः ॥ ४२ ॥

अभ्यक्षस्यागताभ्यक्षभाषणानन्तरं कृतम् ।
कार्याभ्यक्षेण मया शुभसंदेशवाचनम् ॥ ४३ ॥

प्रेषिताः शुभसंदेशा अजेभिर्लोकनायकैः ।
पूज्यैः श्रीशंकराचार्यैः कुतकोट्यभिधैस्तथा ॥ ४४ ॥

रांग्लरूपांजयेमाटेरंगनाथदिवाकरैः ।
दीर्घायुध्विन्तनपरा गुणगानसमन्विताः ॥ ४५ ॥

महोत्सवसमित्याद्य स्वयमेव प्रकाशितः ।
ग्रन्थस्तस्य नियन्धानां मानपत्रं तथापितम् ॥ ४६ ॥

जम्बूपुरीपालिकया मानपत्रं समर्पितम् ।
तथा संस्थाभिरन्याभिः पुष्पमालाः समर्पिताः ॥ ४७ ॥

वैद्येन धातुरात्रेण सप्ततारानिघासिना ।
समर्थरामदासस्य 'शालजोडी' शुभार्पिता ॥ ४८ ॥

दामलेकाखानीसैर्विद्वद्भिरापरीस्तथा ।
कीर्तिते गुरुदेवस्य माहात्म्यममलं यशः ॥ ४९ ॥

प्रभोः प्रसादाच्च तपप्रभावात्
कृत्वात्मलाभं भवेद्यः कृतार्थः ।
सुधारसः सेवितश्चापि येन
स नूनमर्होऽस्त्यमृतोत्सवस्य ॥ ५० ॥

गुरुदेवो रामचन्द्रस्तथैवार्होऽस्त्यसंशयम् ।
एवमुक्तं यच्चः सार्थं दामलेभिः स्वभाषणे ॥ ५१ ॥

भाषणं गुरुदेवस्य लघ्वपि स्फूर्तिदं महत् ।
तथा गुर्वर्थगम्भीरं परमार्थप्रचोदकम् ॥ ५२ ॥

कन्नडे च महाराष्ट्र्यां तेन वै भाषणं कृतम् ।
श्रोतारश्चाभवन् सर्वे विस्मयानन्दपूरिताः ॥ ५३ ॥

देवस्य गुप्तरूपं यो व्यनक्त्येव स सद्गुरुः ।
इत्येवं लक्षणं तेन सद्गुरोः प्रतिपादितम् ॥ ५४ ॥

तल्लक्षणस्य विस्तारमारेमे कर्तुमेव सः ।
ध्वनिक्षेपणयन्त्रे तु सद्दत्ता विघ्न उत्थितः ॥ ५५ ॥

अतश्च श्रवणाभावाद्पूर्णं तस्य भाषणम् ।
स्थितं सर्वे च श्रोतारोऽभवन्नेराश्यविप्लुताः ॥ ५६ ॥

निचासो गुरुदेवस्य समारोहादनन्तरम् ।
प्रायोऽभून्मासपर्यन्तमानन्दोल्हासपूरितः ॥ ५७ ॥

रामतीर्थे तदा नूनं परमार्थालयोऽभवत् ।
अध्यात्मालापभजनजपादिपरिपूरितम् ॥ ५८ ॥

तस्यावाप्तस्य निकटे श्रीगजाननमन्दिरे ।
परमार्थसभा रात्रौवभवत्प्रत्यहं किल ॥ ५९ ॥

गूरीणां संप्रदायस्य स्मृतयस्तत्र वर्णिताः ।
विशेषेणोमदीशस्य कैरपि ज्येष्ठसाधकैः ॥ ६० ॥

कथिताः कारखानीमैर्निर्गर्गशास्त्रिभिस्तथा ।
विविधा गुरुदेवस्य दिव्याः स्वात्मानुभूतयः ॥ ६१ ॥

आत्मनः पूर्वकालीनं गुरुदेवो गृहं ययौ ।
तत्र स्वाध्ययनस्थानं ददर्श कुतुकेन सः ॥ ६२ ॥

यियेकानन्दसाहित्यपठनं हि मया कृतम् ।
अत्रैष स प्रयीति स्म सोल्हासं मिलितान् जनान् ॥ ६३ ॥

स्वगुरोः पादरजसा पावनानि स्थलान्यगात् ।
उमारामेश्वरादींश्च विविधान् त्रिदशालयान् ॥ ६४ ॥

आगत्य मद्गृहं चापि सर्वान् स्थलमदर्शयत् ।
ध्यानं कुर्वन् प्राप यत्र प्रचीतिं प्रथमां हि सः ॥ ६५ ॥

मिश्राणां गुरुबन्धूनां साधकानां गृहाण्यगात् ।
तथैव सुरपुरस्य संस्कृताध्यापकस्य च ॥ ६६ ॥

इच्छुकास्त्रिशतं नव्याः कृपयास्तेन दीक्षिताः ।
नरा नार्यः कुमाराश्च तेषु केऽपि च मुस्लिमाः ॥ ६७ ॥

गृहीतं तेन सहितं समितेऽथ सभासदाम् ।
छायाचित्रं तथैवान्यत् साधकानां च तस्य च ॥ ६८ ॥

महोत्सवनिमित्तेन तस्य मासावधि शुभात् ।
दर्शनादभवन् धन्या जम्बुखिण्डीनिवासिनः ॥ ६९ ॥

प्रयाणं तस्य निबालं ददशुः साधुलोचनैः ।
धन्योद्गाराभुद्गिरन्तोऽसंख्या मिलिता जनाः ॥ ७० ॥

वर्षसप्ततिपूर्ता यः कृतोऽमृतमहोत्सवः ।
सप्तत्येव च श्लोकैः स सादरं वर्णितो मया ॥ ७१ ॥

सुधामहोत्सवस्य यत्
कृतं मया हि वर्णनम् ।
मनसि मे विषर्धताम्
गुरुपदान्बुजे रतिम् ॥ ७२ ॥

इति वामनविरचिने श्रीगुरुदेवकथामृते अमृतमहोत्सववर्णनं नाम
चतुर्दशोऽध्यायः ।

पञ्चदशस्तरङ्गः

जम्बुखिण्डयास्तु निधाळं निवर्त्यागत्यपूर्वकम् ।
लीलायत्यै राजमात्रे पत्रमेकं लिखेत् सः ॥ १ ॥

धन्ययादान् ददौ तस्यै सत्कारसमितिं प्रति ।
जम्बुखिण्डीजनेभ्यश्च सर्वान् सत्कारस्यात्मनः कृते ॥ २ ॥

जम्बुखिण्डीपुरस्यार्थे व्यक्तस्तेनादरः परः ।
यत्र जातोऽनुगृहीतस्तथा विद्यां स प्राप्तवान् ॥ ३ ॥

कर्णाटभक्तिसाहित्यविषये स निमन्त्रितः ।
व्याख्यानार्थं धारवाडपुरं मासत्रयादगात् ॥ ४ ॥

दर्शनार्थं तत्र तस्य प्रत्यहं बहवो जनाः ।
आगताः पुरमुत्थाञ्च विद्वांस अधिकारिणः ॥ ५ ॥

स्थित्वा दिनत्रयं तत्र स ययौ गदगं ततः ।
दिनमेकं तत्र यासं कृत्वा निधाळमाययौ ॥ ६ ॥

मासे जानेवार्यौ हयासुरसभूमिते च खिल्लाब्दे ।
नियर्गीशसमाधेः पुरतो रचितं नयं सभास्थानम् ॥ ७ ॥

द्रष्टुमर्गाभिर्बर्गीग्रामं सह साधकैश्च गुरुदेवः ।
अहमपि लीलायत्या देव्या सहितो गतोऽस्मि पुण्यपुरात् ॥ ८ ॥

संतुष्टोऽभूत् सभास्थानं संपश्यन्नवनिर्मितम् ।
छायाचित्रं तत्र तस्य गृहीतं साधकैः सह ॥ ९ ॥

सीतारामस्यात्र चतुर्भुजस्य
देवालयं बलभीमेन साकम् ।

प्राचीनं यत् वर्षशताधिकं च
लोके शतं भीमरायेति नाम्ना ॥ १० ॥

निवर्गीशमहाराजो मन्दिरेऽस्मिन् हि प्रत्यहम् ।
अकरोन्नियमेनैव दासयोधनिरूपणम् ॥ ११ ॥

निवर्गीशस्य सदनं तथैव च जपस्थलम् ।
दर्शयामास सर्वेभ्यो गुरुदेवः सकौतुकम् ॥ १२ ॥

निवर्गीशेन यत्स्पृष्टं पावनं सर्वमेव तत् ।
मुहुर्मुहुर्ब्रवीति स मिलितांस्तत्र साधकान् ॥ १३ ॥

मासद्वयाधिकं कालं निचाल एव सः स्थितः ।
पुनश्चापि शरीरस्य स्वास्थ्याभावस्य कारणात् ॥ १४ ॥

माचै मासे प्रयागं स प्रतस्थे सकुटुम्बकः ।
घासमेकं दिनं दृष्ट्वा मार्गे मुम्बापुरे विल ॥ १५ ॥

कन्यां जामातरं द्रष्टुं मित्राणि साधकांस्तथा ।
ततः प्रयाणमकरोत् प्रयागे स्वगृहं प्रति ॥ १६ ॥

अत्यल्पकालं तत्रापि स्वास्थ्यं सोऽलभत पुनः ।
पर्जन्यघनवृष्ट्याभूत् कफरोगेण पीडितः ॥ १७ ॥

तथापि नामस्मरणे व्यत्ययो न भवेदिति ।
यावच्छक्यं प्रयेते स निश्चयेन दृढेन हि ॥ १८ ॥

ध्यानादूर्ध्वं भागवतं स शुक्लेन सहापठत् ।
भासीत् स परमाकृष्टो ग्रन्थेनानेन वै यतः ॥ १९ ॥

पयं सत्यपि रोगोऽगात् वृद्धिमेव दिने दिने ।
निसर्गोऽपि प्रयागस्य प्रतिकूलोह्यमन्यत ॥ २० ॥

सुदिव्यानुभवान् प्राप पुरा यत्र स एकदा ।
अधुना प्राप तत्रैवातिमन्दानुभवान् यत ॥ २१ ॥

अतः प्रयागार्तिवाळं शीघ्रमेव निघर्तितुम् ।
मनस्यालोचयामास तनोरस्वास्थ्यकारणात् ॥ २२ ॥

प्रयाणकाले तं द्रष्टुं प्रयागस्थानके गताः ।
नैके प्राध्यापकाः शिष्याः स्नेहात् कुलगुरुस्तथा ॥ २३ ॥

एकमेव दिनं तस्यै पुण्यपुर्यां कथंचन ।
भगिन्याप्तजनान् द्रष्टुं सुहृदः साधकांस्तथा ॥ २४ ॥

‘मन्दिरं परमार्थस्य’ दामलेभिर्मया कृतम् ।
ग्रन्थस्य हस्तलिखितं दृष्ट्वा प्रमुदितोऽभवत् ॥ २५ ॥

कर्पूराश्रितं कृत्या दत्तास्तेन शुभाशिपः ।
सप्ततीकं तु निषाळं प्रतस्थे तद्दिनेहि सः ॥ २६ ॥

स पुणेस्थानकाग्नीतो दुर्बलत्वस्य कारणात् ।
घेप्रासनेनाग्निधाने तस्य ध्यासनमन्तिके ॥ २७ ॥

निजासनसमीपं तु नापदयत् पेटिकां यदा ।
उमदीशस्य पत्रानामपृच्छत् कुत्र सास्ति वै ॥ २८ ॥

अग्रियाने स्थलेऽन्यत्र श्रुत्वा सा निहिताभवत् ।
त्वरयैवागमत् तत्र पदभ्यां तु विस्मिता जनाः ॥ २९ ॥

पेटिका यावदानीता तस्य चासनसन्निधौ ।
तावदेव स सन्तुष्टोऽभवत् विस्रब्धमानसः ॥ ३० ॥

इत्थं तस्योत्कटा भक्तिरुमदीशे गुरौ किल ।
त्रिसत्यमस्मिन् काले तु तथा द्रष्टुं सुदुर्लभम् ॥ ३१ ॥

निषालेऽपि तनोः स्वास्थ्यं लेभेऽल्पं कालमेव सः ।
अनन्तरं पुनश्चासीदव्यथितः कफपीडया ॥ ३२ ॥

कृत्वा निदानं रोगस्य ददुर्नानौपधानि ह ।
आर्याङ्गायैद्यप्रवरा यत्नस्तेषां धृताभवत् ॥ ३३ ॥

गृह्णामीति वदन् रामः सिपेवे न कदागदम् ।
यतस्तस्य दृढा श्रद्धा नामस्मरणभेषजे ॥ ३४ ॥

गुरोर्निर्याणकालस्य मर्यादोलुघिताभवत् ।
मनु दुःखेनेति तेन देहत्यागे कृता मतिः ॥ ३५ ॥

परं मनोगतमिदं न कदापि निवेदितम् ।
परोक्षमपरोक्षं वा कथंचिदपि कुत्रचित् ॥ ३६ ॥

शनैः शनैः प्रतिदिनं धभूय परिणामतः ।
क्षीणक्षीणा तनुस्तस्य सर्वेभ्यः फलेशदायिनी ॥ ३७ ॥

नास्पृशज्जलमन्नं च सोऽन्ते दिनचतुष्टयम् ।
पश्यन्नात्मनि चात्मानं ध्यानमग्नेन चेतसा ॥ ३८ ॥

प्रतःकाले दिने चान्त्ये गुरुग्रामदिशा हि सः ।
षड्विंशत्या तैलघाने चक्रे घण्टाद्वयं जपम् ॥ ३९ ॥

गृहमागत्यशय्यायामभूत् ध्यानरतः पुनः ।
न कोऽप्यचिन्तयत्तस्य निर्वानं तद्दिने भवेत् ॥ ४० ॥

अपि केभ्यो जनेभ्योऽसौ दिनेऽस्मिन्नाम वै ददौ ।
अजगाद्यकरो वैद्यो भाग्येनाप किलान्तिमम् ॥ ४१ ॥

पत्नीहस्तेन पीत्वा च जलस्य घुटिकाद्वयम् ।
राज्यामंगुलिनिर्देशात्कर्तुं भजनमादिशत् ॥ ४२ ॥

भजनान्ते यावदासीदुच्चैर्विट्ठलगर्जनम् ।
तदेव काले तद्देहादासीत्प्राणविसर्जनम् ॥ ४३ ॥

एकोनविंशतिशते सप्तपञ्चाशदुत्तरे ।
संघत्सरे जूनमासे क्रमाद्वके पददिने किल ॥ ४४ ॥

तिथिरासीज्ज्येष्ठशुक्ला दशमी गुरुयासरः ।
सैव शोकतिथिर्जाता निंयाळाधमयासिनाम् ॥ ४५ ॥

तद्दिनेऽस्तमिते सूर्ये भास्करे तेजसां पतौ ।
लुप्तोऽभूदपरः सूर्यः आत्मज्ञानदिवाकरः ॥ ४६ ॥

भक्तिज्ञानधिरागाणां महर्षियोगिनां घरः ।
पाणिनिः परमार्थस्य धुरीणस्तत्रात्मदर्शिनाम् ॥ ४७ ॥

अप्यारमतेजसो मूर्तिः साधवर्जनां मुनीश्वरः ।
साक्षात्कारस्य शारङ्गस्य भाष्यवरो मदान् मुनि ॥ ४८ ॥

पूर्वपश्चिमतत्त्वज्ञः श्रेष्ठश्चाध्यात्मपण्डितः ।

तिलकः संप्रदायस्य देवात्मशक्तिसंयुतः ॥ ४९ ॥

स्थितप्रज्ञस्तथादर्शः प्रपञ्चपरमार्थयोः ।

निवर्गीसंप्रदायस्य दिगन्ते च यशोवहः ॥ ५० ॥

गुरोरलौकिकः शिष्यो निवृत्तेर्ज्ञानदेववत् ।

एकाजनार्दनसमो रामकृष्णनरेन्द्रवत् ॥ ५१ ॥

विवेकजं नीतिमुख्यं नामस्मृत्येकसाधनम् ।

यः श्यानुभूतिफलदं भक्तियोगमुपादिशत् ॥ ५२ ॥

मोक्षार्थमात्मनो येन लोकोद्धारस्य हेतवे ।

व्यतीतं जीवनं सर्वं परमार्थविवर्धने ॥ ५३ ॥

देवकार्यं हि कृत्वैवं देवस्य सदनं गतः ।

गुरुदेवो रामचन्द्रः सद्गुरुर्देवमानवः ॥ ५४ ॥

चरितं गुरुदेवस्य पवित्रममृतोपमम् ।

गंगाजलसमं पुण्यं कैवल्यपदलब्धये ॥ ५५ ॥

गुरुदेवचरितं दिव्यं यः पठेत् श्रद्धया युतः ।

सन्मार्गं तस्य जायेत रतिरत्र न संशयः ॥ ५६ ॥

परमार्थपरा बुद्धिर्भवेत्तस्य शनैः शनैः ।

संजायेताच्छला भक्तिर्नामस्मरणसाधने ॥ ५७ ॥

आरमदर्शनमापाद्य जीवन्मुक्तिं स आप्नुयात् ।

निजानन्दोपलब्धिं च या काष्ठा या परगतिः ॥ ५८ ॥

पठेदिदं यश्चरितं मनोज्ञम्
 शुभं परं स्फूर्तिदं श्रद्धयैव ।
 स भक्तिमापाद्य सुखं च शान्तिम्
 भवेत् कृतार्थः खलु जीवने स्वे ॥ ५९ ॥

इति वामनविरचिते श्रीगुरुदेवकथामृते महानिर्वाणं नाम पञ्चदशस्तरङ्गः ।

षोडशस्तरङ्गः

पीठमध्यात्मविद्यायाः काण्डसिद्धेश्वराभिधम् ।
आद्यः संस्थापकोऽस्यास्ति निवर्गीशो महेश्वरः ॥ १ ॥

उमदीशः कुलगुरुः पदसिद्धो महाप्रभुः ।
उपकुलगुरुश्चास्य निवाळेशो महात्मविद् ॥ २ ॥

शिवलिंगवाम्बुरायगिरिमल्लेश्वरादिकाः ।
महान्तः साधकाश्चास्य पदसिद्धाः सभासदः ॥ ३ ॥

स्वरूपसंप्रदायोऽयं नामस्मरणसाधनात् ।
आत्मस्वरूपेऽवस्थानं परमं ध्येयमुच्यते ॥ ४ ॥

समन्वयो वारकरी-समर्थसंप्रदाययोः ।
तथा राजध्यानयोगमिलनं चात्र विद्यते ॥ ५ ॥

अस्ति प्रमाणग्रन्थोऽस्य संप्रदायस्य संमतः ।
ग्रन्थराजो दासबोधो रामदासेन निर्मितः ॥ ६ ॥

तस्मिन्नपि समाप्ता ये परमार्थनिरूपकाः ।
ते विशेषेण पठ्यन्ते व्याख्यायन्ते च स्त्रिभिः ॥ ७ ॥

ग्रन्थास्तथा वारकरीसंप्रदायस्य निर्मिताः ।
मान्या हानेश्वरतुकानाथनामादिसाधुभिः ॥ ८ ॥

मुख्यास्तुमाससप्ताहाः सन्ति श्रावणपौषयोः ।
अन्येऽपि लघुसप्ताहा मासे चैत्रे च कार्तिके ॥ ९ ॥

ज्ञानेश्वरीदासबोधग्रन्थयोः क्रियते तथा ।
ग्रन्थस्य 'भक्तविजय' स्यापि पारायणं किल ॥ १० ॥

त्रिकालं भजनं चैव संप्रदायस्य संमतम् ।
पठनं दासबोधस्य स्वल्पमप्येव प्रत्यहम् ॥ ११ ॥

यावच्छ्रुत्यो नामजप एकैकं वेतरैः सह ।
गुरोरात्रिकं चास्ति साधकस्य दिनक्रमः ॥ १२ ॥

गुरुमुख्यस्तु मार्गोऽयं सद्गुरुर्देवतं परम् ।
नाम सद्गुरुणा दत्तं बीजनामेति कथ्यते ॥ १३ ॥

श्वासोच्छ्वासेषु मनसा जपस्तस्योत्तमः स्मृतः ।
भवेत्तेनवात्मलाभः कैवल्यं तु यदुच्यते ॥ १४ ॥

आनीतं नाम तत् स्वर्गाद्विद्यर्गीप्रभुणा किल ।
तस्योक्तमेवं माहात्म्यं संप्रदायस्य सूरिभिः ॥ १५ ॥

संप्रदाये 'नेम'शब्दो नामस्मरणवाचकः ।
पठनं दासबोधस्य 'पोधीवाचन' मुच्यते ॥ १६ ॥

सामूहिको नामजपः सत्सङ्ग इति धै स्मृतः ।
कटिवद्धो जपो नाम्नः 'कट्ट' शब्देन सूच्यते ॥ १७ ॥

साधनार्थे ग्रन्थपारायणाय भजनाय च ।
निश्चितो दिनसंभारः 'सप्तह' इति धर्ष्यते ॥ १८ ॥

अखिलस्यापि विश्वस्य परमार्थपरायणाः ।
संप्रदाये सन्ति पूज्यास्तत्त्वज्ञा आत्मदर्शिनः ॥ १९ ॥

न देशवर्णजातीनां न धर्मस्यापि बन्धुनम् ।

निकयः परमार्थस्य संप्रदायेऽस्ति केवलः ॥ २० ॥

स्वात्मानुभूतयः प्रोक्ता भिन्नभाषासु यद्यपि ।

दृश्यते तासु सादृश्यं जगत्त्वात्मदर्शिनाम् ॥ २१ ॥

देव एको धर्म एको भूरेका चात्मदर्शिनाम् ।

वदन्ति बहुधा विप्रा एकं सत् सुन्दरं शिवम् ॥ २२ ॥

धेष्टानां संप्रदायस्य निश्चितं मतमुत्तमम् ।

अतस्तु संप्रदायोऽयं सर्वस्पर्शी सनातनः ॥ २३ ॥

तत्त्वानि संप्रदायस्य सारभूतानि यानि वै ।

तानि संक्षेपेण वक्तुं यत्तिष्येऽहं यथामति ॥ २४ ॥

यदा स्वरूपेऽवस्थानं सदा भवति निश्चलम् ।

तदा स साधकः 'स्वस्थः' स्वास्थ्यं तेनैव चर्जितम् ॥ २५ ॥

नाम तस्यैवात्मलाभो नापरो विद्यतेऽधिकः ।

निर्घर्गीशेन संप्रोक्ता जीवस्य परमा गतिः ॥ २६ ॥

दर्शनं ब्रह्मसंस्पर्शः प्रभुसंभाषणं तथा ।

आत्मनैवात्मसंवादः भूमिकाश्च परात्पराः ॥ २७ ॥

एकाग्रनामस्मरणात् यदारोहति साधकः ।

तथैकान्तिकया भक्त्या सिद्धारुढयमाप्नुयात् ॥ २८ ॥

देहवृन्दाद्यने यक्षश्रेणोर्नाममधुभ्यनिम् ।

प्राणेष्वपूर्य गच्छेत्तु मुरह्या मुरलीधरम् ॥ २९ ॥

परकान्तां परद्रव्यं वर्जयेन्नामधारकः ।

सूरिभिः संप्रदायस्य साग्रहेणोपदिश्यते ॥ ३० ॥

न विरोधोऽद्वैतभक्त्योर्विद्यते परमार्थतः ।

स्वस्वरूपानुसन्धानं प्रधानं भक्तिलक्षणम् ॥ ३१ ॥

सामरस्ये तु संजाते जीवात्मपरमात्मनोः ।

भक्त्यर्थे कल्पितं द्वैतमद्वैतादपि सुन्दरम् ॥ ३२ ॥

ज्ञानिनां या स्वसंवित्तिः शैवाणां शक्तिरेव या ।

देवभक्तैक्योत्तरा सा पराभक्तिर्निगद्यते ॥ ३३ ॥

भक्तिर्ज्ञानोत्तरा यापि पुरुषार्थस्तु पञ्चमः ।

अद्वैतभक्तिरपि सा भक्त्याचार्यैर्निरूप्यते ॥ ३४ ॥

पराभक्तेस्तत्त्वमिदं गीताभागवतादिषु ।

प्रोक्तं यत् संमतं तच्च संप्रदायस्य सूरिणाम् ॥ ३५ ॥

भग्निर्हि मूलं ज्ञानस्य भक्तेर्मूलं विरक्तता ।

स्मरणं हि परब्रह्म विस्मरस्तु भग्नभ्रमः ॥ ३६ ॥

उमदीशोपदेशस्य चतुःसूत्री भवेदियम् ।

सारभूता महावाक्यसदृशी प्रत्यक्षात्मका ॥ ३७ ॥

विवेकजो नीतिमुख्यो नामस्मृत्येकसाधनः ।

आत्मानुभूतिफलदो राजयोगसमन्वितः ॥ ३८ ॥

कथितो गुरुदेवेन भक्तियोगस्तु सूत्रतः ।

संप्रदायस्य तत्त्वानां प्रदीपः पञ्चलक्षणः ॥ ३९ ॥

आत्मज्ञानं सिद्धिभिः सर्वधैव
 ह्यस्त्यस्पृष्टं सिद्धयश्चोपसर्गाः ।
 मत्वेतिताभिर्न मुह्येत् कदाचि-
 दासीदुक्तं संप्रदायस्य मुख्यैः ॥ ४० ॥

ये नादरूपादिकाः प्रत्ययास्तु
 ध्याने समायान्ति च साधकानाम् ।
 देवावाप्तेः पथचिन्हानि तानि
 श्रेष्ठा घदन्तीति सुनिश्चितानि ॥ ४१ ॥

दिव्यनाम्नो मन्दिरस्य रचितोऽस्य दृढस्तलः ।
 निबर्गीशस्य शिष्येण ह्युमदीप्रभुणा किल ॥ ४२ ॥

अम्युरावादिसद्भक्तैर्विस्तारस्तस्य वै कृतः ।
 निर्मितो गुरुदेवेन तत्कीर्तिगरुडध्वजः ॥ ४३ ॥

शिखरं मन्दिरस्यास्य निर्मितं नु कदा भवेत् ।
 प्रभुरेव विजानाति केनैव च महात्मना ॥ ४४ ॥

इति वामनविरचिते श्रीगुरुदेवकथामृते संप्रदायस्वरूपकथनं
 नाम षोडशस्तमः ।

(लेखकेन महाराष्ट्रभाषायो वृत्तस्य आरात्रिकस्य अर्थ संस्कृते अनुवादः)

गुरुदेवस्यारात्रिकम्

जय देव जय देव । जय जय गुरुदेव । जय सद्गुरुराम ।
घन्दे करुणासिन्धो । त्वामात्माराम ॥ धृ ॥

जम्बुखिण्डीग्रामे कर्णाटकदेशे ।
रामेश्वरद्वरदानाद् धृतावतारस्त्वम् ॥
लब्ध्वा गुरुरूपदेशं कौमार्ये काले ।
माप्तोऽसि साधनात् त्वं मुक्तेरधिकारम् ॥ १ ॥ धृ ॥

गुरुलिंगजंगममहतां नवस्त्वमवतारः ।
उमदीशसद्गुरोस्त्वं प्रथितः शिष्यवरः ।
त्वं भक्तेराचार्यः ख्यातो मान्यवरः ।
साक्षात्कारस्य त्वं महाभाष्यकारः ॥ २ ॥ धृ ॥

त्वन्निवालयस्थानं भक्तेः खलु तीर्थम् ।
परमार्थस्य च मन्दिरमध्यात्मपीठम् ॥
नाम्नो नेमस्य तथा तत्साधनहाटम् ।
भाति च भक्तजनेभ्यो भूतलवैकुण्ठम् ॥ ३ ॥ धृ ॥

भक्तेः फल्गुनर्दी भो पुनश्च प्रकटयितुम् ।
जडजीवाशुद्धर्तुं धारय ह्यवतारम् ॥
पूरय भक्तजनानामीप्सितमेतत्त्वम् ।
गुरुदेव प्रार्थयते लक्ष्मीसुत एवम् ॥ ४ ॥ धृ ॥

टिप्पण्यः

(अधोनिर्दिष्टेषु अष्टद्वयेषु प्रथमः अङ्कः तरङ्गनिर्देशकः द्वितीयश्च श्लोकनिर्देशकः ।)

१. ५ गोरक्षः—नाथपन्थीयः योगिश्रेष्ठः साधुस्तथा कविश्च । एकादशशतके जातः इति ज्ञायते । मत्स्येन्द्रनाथस्य शिष्यपरः ।

१. ५ काङ्गसिद्धेश्वरः—कोल्हापूरसमीपे सिद्धगिरीनामकः एको ग्रामः । अष्टादशशतके तत्रस्थो महान् भाग्यदर्शी साधुः । निबर्गी सप्रदायस्य जनकस्य निबर्गी महाराजस्य सद्गुरुः ।

१. ६ ज्ञानेश्वरः—महाराष्ट्रभाषाकविबुल्लगुरुः । खैस्त्ये त्रयोदशशतके पुण्य-पत्तनसमीपे आळंदीनाम्नि ग्रामे जातः । ज्ञानेश्वरीनाम्ना अनीव-विख्यातस्य ग्रंथस्य कर्ता । आळंदीग्रामे तस्य समाधिः ।

१. ७ निवृत्तिनाथः—ज्ञानेश्वरस्य अग्रजः तथा तस्य सद्गुरुः । सः साधुश्रेष्ठः कविश्च ।

१. ७ सोपानः—ज्ञानेश्वरस्य अनुज-महान् साधुः कविश्च ।

१. ७ मुक्तायार्ई—ज्ञानेश्वरस्य भगिनी तथा महामसिद्धा साध्वी कवियत्री च ।

१. ७ नामदेवः—श्रीज्ञानेश्वरस्य समकालीनः महान् विद्वलभक्तः कविः ।

१. ७ तुकारामः—महाराष्ट्रे देहूग्रामे सप्तदशशतके जातः श्रीविद्वलभक्त-श्रेष्ठः । महाराष्ट्रीवाण्यां तेन रचिताः विपुलाः अभङ्गाः अनीव प्रसिद्धाः ।

१. ७ एकाजनार्दनः—षोडशशतके प्रतिष्ठानपुरे जातः साधुश्रेष्ठः । एकनाथः इति तस्य सपूर्णं नाम । जनार्दन इति तस्य सद्गुरोर्नाम । नाथभाग-वतम् भाषार्थं रामायणम् इति तस्य विद्वन्मान्यां काव्यग्रन्थौ ।

१. ८ रामदासः—खैस्त्ये सप्तदशशतके महाराष्ट्रे जातः प्रख्यातः साधुः । शिवभूषस्य स सद्गुरुः । दासशोधः इति तस्य विख्यातो ग्रन्थराजः । सज्जनगडे तस्य समाधिः ।

२. १० नरगुन्दः—मैसूरराज्यस्य धारवाड जिल्हायां एको ग्रामः । पुरा नरगुन्द नामकमस्थानस्य मुख्यपुरम् ।

२. १० सायनूरः—मैसूरराज्यस्य धारवाड जिल्हायां एको ग्रामः । सायनूरनामकमस्थानस्य राजधानी ।

२. १२ रामदुर्गः—मैसूर राज्यस्य बेळगावजिल्हायां एको ग्रामः । रामदुर्गनामकस्य संस्थानस्य राजधानी ।

१. १३ मुरगोड—मैसूरराज्यस्य बेळगावजिल्लायां एको ग्रामः ।
१. १५ गोखले—बापू गोखलेनाम द्वितीयवाजीरायपेशवायाः विख्यातः सेनापतिः ।
२. १५ टिपू सुलतानः—अष्टादशशतके मैसूरप्रान्तस्य शासकः ।
२. १८ आकाशचिदम्बरम्—चिदम्बरनामकं मद्रासराय्ये स्थितम् बहु-
प्राचीनं प्रसिद्धं शिवक्षेत्रम् । आकाशचिदम्बरमपि संबोध्यते तत् ।
२. २२ गोणागरः—रामदुर्गसमीपस्थः एको ग्रामः ।
२. २७ वाजीरायः द्वितीयकः—पेशवा इति मुख्यमन्त्रिपदधारी द्वितीयो
वाजीरायः ।
२. २७ ब्रह्मावर्तपुरम्—मध्यप्रदेशे स्थितं प्रसिद्धं क्षेत्रम् ।
२. ३० मामलेदारपदम्—‘तालुका’ विषयस्य अधिकारिणः पदम् ।
२. ३० कुन्दगोळः—मैसूरराज्ये धारवाडजिल्लायाः एको ग्रामः । पुरा स.
जम्बुखिण्डीसंस्थानस्य एको विभागः आसीत् ।
३. ७ काडसिद्धेश्वरः—खैरतये षोडशशतके जातः लिंगायतमतस्य महान्
साधुः ।
३. ७ अजमीरः—खिस्ताब्दे षोडशे शतके जम्बुखिण्डीयां जातः इस्लाम-
धर्मीयो महान् साधुः ।
३. ७ सदानन्दः—खिस्ताब्दे सप्तदशशतके जम्बुखिण्डीयां जातः महान्
साधुः ।
३. ८ रत्नः—दशमे शतके जातः कन्नडसाहित्यस्य विख्यातः कविः ।
३. १० वेदाद्रिः—जम्बुखिण्डीसमीपस्य मलयगिरिः अपरं नाम ।
३. २३ प्रसादः—प्रासादः इति वाच्यम् ।
३. २४ हुबलीपुरम्—मैसूरराज्ये सुप्रसिद्धं नगरम् ।
३. ३२ हरभट्टः—षट्पर्वधनमस्थानिकानां पूर्वजः महान् तपोनिष्ठश्च ।
३. ३९ करंजादेवी—कोन्नणदेशे कोतबडे नामकस्य ग्रामे इयं प्रसिद्धा देवी ।
४. ९ खिस्तवर्षे हि शून्यर्तुनुरंगवसुधामिते—१७६० खिस्ताब्दे ।
४. ४२ खिस्तवर्षे कालवेददिग्पालयसुधामिते—१८४३ खिस्ताब्दे ।
४. ५३ जिगाजिन्नी—मैसूरराज्यस्य विजापूरजिल्लायाः एकः ग्रामः ।
४. ५३ हिचगेरी—मैसूरराज्यस्य विजापूरजिल्लायाः एकः ग्रामः ।
४. ५५ अक्कमहादेवी—चोरीनैवसंप्रदायस्य विख्याता साध्वी

४. ५५ मीराबाई—गुर्जरदेशस्य विख्याता साध्वी, कवयित्री च ।
४. ५८ चिमडः—विजापूर जिल्हायाः एको ग्रामः ।
४. ६९ निवाळः—विजापूर जिल्हायाः एको ग्रामः ।
४. ६९ जतम्—विजापूर जिल्हायाः एको ग्रामः ।
५. २२ कुरुन्दवाडः—कोल्हापूरजिल्हायाः एको ग्रामः । पुरा कुरुंदवाडसंस्थानस्य राजधानी ।
७. ५ विश्वस्य मध्यविन्दुस्थः—Centre of the Universe.
७. १५ लागवण्करः—पुणेपुर्याः भिषग्वरः ।
आण्णासाहेबः पटवर्धनः—पुणेपुरस्यः महर्षित्युपाधिना युक्तः पुरप्रेष्ठः ।
७. ३१ गोडे—पुणेपुर्यां पी. के. गोडे नाम्ना प्राच्यविद्यासंशोधकः प्राध्यापकः ।
८. ६ डेक्कनशिक्षणसंस्थायाः—Deccan Education Society, Poona.
८. ११ विभूतिश्च विभूत्यर्चा—Hero & Hero worship इति भाङ्गनाम ।
८. १३ लक्षणानि—विशेषाश्च कालस्य—Signs and Characteristics of times, इति कालाङ्गलस्य प्रसिद्धः ग्रन्थः । तस्य
८. २६ धंगलूरम्—हैमुरराज्यस्य राजधानी ।
८. २८ घटोदरनरेशेण—घटोदाख्यस्य संस्थानस्य अधिपेन 'सयात्रीराय गायकवाड' इति संज्ञितेन ।
८. ४५ विजरी—बडोदानगरे तत्त्वज्ञानस्य प्राध्यापकः ।
८. ४६ 'माइंड'—इंग्लन्डे प्रकाशितं मासिकम् ।
८. ४७ भाण्डारकर—डॉ. रामकृष्ण गोपाल भाण्डारकरः । पुण्यपुरे अतीव विख्यातः गीर्वाणभाषापण्डितः प्राच्यविद्यासंशोधकप्रवरः ।
८. ६१ प्राच्यविद्यामन्दिरम्—Bhandarkar Oriental Research Institute in Poona.
९. २४ बडौले—विजापूर जिल्हायाः एको ग्रामः । तस्मिन् ।
९. २६ झरथुन्द्र—पारसीकधर्मसंस्थापकः ।
१०. २ इस्लामपुरे—महाराष्ट्रदेशे ग्रामः । तस्मिन् ।

११. ८ राधाकृष्णः—विश्वल्यातः तत्त्वज्ञ. महापण्डितः । भूतपूर्वः भारतस्य राष्ट्रपतिः ।
११. ९ जयकरः—मुकुन्द रामचन्द्र जयकर इति नाम्ना मुम्बय्याः विश्वल्यातः प्राध्यापकः तथा यक्षा च । पुणेविश्वविद्यालयस्य भूतपूर्व उपकुलगुरुः ।
११. १० झा—गंगानाथ झा इति नाम्ना अलाहाबादविश्वविद्यालयस्य उपकुलगुरुः ।
११. ११ औंधभूपतिः—महाराष्ट्र देशे औंधनामके संस्थानमासीत् । तस्य संस्थानस्य भूपः ।
११. १२ बेलघलकरः—धीधर कृष्ण बेलघलकर इति नाम्ना देक्कन कॉलेजस्य मुमसिद्धः प्राध्यापकः गीर्वाणभारतपण्डितः प्राच्यविद्यासंशोधकश्च ।
११. १३ घचनामृतानि—शानेश्वरवचनामृतम्, सतवचनामृतम् गुकाराम वचनामृतम् रामदासवचनामृतम् इति गुरुदेवेन प्रकाशिताश्चत्वार ग्रन्थाः ।
११. १४ उपनिषद्तत्त्वविद्याविधायकसमीक्षणम्—इति वाच्यम् Constructive Survey of the Philosophy of the Upanishads इति नाम्ना गुरुदेवस्य सुविख्यातः ग्रन्थः ।
११. १५ मैकडोनल्ड-कीथ-याकोथी-विंटरनिड्स-राप्सनादयः—यूरोपीयाः पण्डिताः ।
११. १६ रोलिन्सन—यूरोपीयः पण्डितः ।
११. १७ डायसन—Philosophy of the Upanishads इति विख्यात-ग्रन्थस्य शार्मण्यदेशीयः लेखकः ।
११. १८ शिमर्मन—यूरोपीयः पण्डितः ।
११. १९ साक्षात्कारपथो महाराष्ट्रेऽभिधः—Mysticism in Maharashtra इति गुरुदेवस्य प्रसिद्धः ग्रन्थः ।
११. २० ऋतुवेदप्रहधरासंमिने घैस्त्ययत्सरे—१९४६ ख्रिस्ताब्दे
११. २१ डी. लिट्—Doctor of Literature इति नाम्ना पदवी ।
११. २२ 'सतां मान्य' इति पदव्या—Emeritus Professor इति आह्वानभासायाम् ।
११. २३ ऋतुवेदप्रहधरासंमिने—१९४० ख्रिस्ताब्दे ।
११. २४ कर्णावतीपुरे—अहमदाबादनाम्ना प्रसिद्धे पुरे ।

१३. १९ महात्मागांधीजीहिन्दीभक्ताध्यात्मिकधारणा—Conception of Spirituality in Mahatma Gandhi & other Hindi saints.
१३. २० शुक्लो देवीप्रसादाख्यः—गुरुदेवस्य सुहृद्वरः प्रयोगस्यः पण्डितः । भक्तश्च ।
१३. २९ सोपानं परमार्थस्य—परमार्थसोपानः इति गुरुदेवस्य ग्रन्थः ।
१३. ३६ हिन्दी सारस्वते देवप्राप्तिमार्गानिधः—Pathway to God in Hindi literature. इति गुरुदेवस्य सुविख्यातः ग्रन्थः ।
१३. ४३ ईशावाप्तिपथः श्रीमद्भगवद्गीतासु पुस्तकम्—Pathway to God Realisation in Bhagavadgita. इति गुरुदेवस्य ग्रन्थः ।
१३. ४९ ऑटोगार्थफार्कुआर—एते त्रयो युरोपीयाः पण्डिताः ।
१३. ६१ कर्णाटवाङ्मये देवप्राप्तेर्मार्गानिधः—Pathway to God in Kannad Literature. इति नाम्ना गुरुदेवस्य ग्रन्थः ।
१४. १२ कवटगी सौदी—द्वावपि जम्बुदिपिण्डीस्थौ शालाशिक्षकौ ।
१४. २३ ऋत्वसुप्रहभूमिते—१९५६ ख्रिस्ताब्दे
१४. ४५ माटे—स. मा. माटे इति कर्मसने प्राध्यापकः प्रसिद्धो लेखकश्च । रंगनाथ दिवाकरः—कर्णाटकस्य देशभक्तस्तथा संयुक्तकर्णाटक-नाम कन्नडदैनिकस्य संपादकः विख्यातः कन्नडलेखकः भूतकालीनः केन्द्रमन्त्रिपदधरः ।
१४. ४६ ग्रन्थस्तस्य निबन्धानाम्—Philosophical and other essays नाम गुरुदेवस्य ग्रन्थः ।
१४. ४८ सप्ततारानिवासिना—महाराष्ट्रदेशे साप्तरानामकस्थाने निवासिना । शालजोडी—उर्णावस्थम् ।
१५. ४ धारवाडपुरम्—कर्णाटके सुप्रसिद्ध पुरम् । कर्णाटक विश्वविद्यालयस्य स्थानम् । गदगम्—धारवाड जिल्हायां प्रसिद्धं उद्यमनगरम् ।
१५. ७ हयासुरसभूमिते—१९५७ ख्रिस्ताब्दे ।
१५. २५ मन्दिरं परमार्थस्य—परमार्थमन्दिरनाम ग्रन्थस्य ।
१६. ५ वारकरीसमर्थसंप्रदाययोः—वारकरीनाम्ना महाराष्ट्रप्रदेशात् विह्वलभक्तिसंप्रदायः । पण्डरपुर तस्य प्रमुखं स्थानम् । समर्थ संप्रदा-
D मन्त्रिनामदासस्य संप्रदायः ।